



14-12-09

V64490

Title - SALATHI WALSAALAM.

Creator - Ahmad Saeed

Publisher - Deeni Book Diba (Delhi).

Date - 1939

Pages - 64

Subject - Islam - Aqayad.




قَالَ النَّبِيُّ صَلَّى اللَّهُ عَلَيْهِ وَسَلَّمَ عَلَى خِدِّهِ صَلَّى اللَّهُ عَلَيْهِ وَسَلَّمَ

الحمد لله والمنتهى رسالة نافعة ورفضا تل درود و سلام از تالیف

حضرت مولانا الحافظ الحاج احمد سعید صاحب ناظم جمعیت علمائے ہند

المعروف بہ

صَلَاةٌ وَسَلَامٌ



باجازت

مولانا ممدوح الصدر و باہتمام

مینجر دینی بک ڈپو کوچہ ناہر خاں - دہلی

کتاب المطابع واقعہ علیٰ طبع کتب

ایڈیشن

صرف ۵

شفاعت ۱۹۳۹ء تحریر نمود

تیسرا

قیمت

# اپنے انجام کا فکر کیجئے

مسلمانو! دنیا چند روزہ ہے۔ آپ اس چند روزہ دنیا اور فانی زندگی کے لئے کس قدر جدوجہد کرتے ہیں۔ شب و روز یہی دھن ہے کہ کسی طرح فارغ البالی اور خوش حالی میں رہو۔ لیکن آپ کو اس عالم کا بھولے سے بھی خیال نہیں آتا۔ جہاں آپ کو ہمیشہ رہنا ہے۔ دنیا کی تمام خوش حالیاں بیکار ہیں اگر انجام بخیر نہیں۔ دنیا میں جمل بنا چکے جنت میں بھی جمل بنائے۔ آپ کے خلیق و مہربان پیغمبر صلی اللہ علیہ وسلم نے وہ آسان طریقے بتائے ہیں جن کو اختیار کر کے آپ جنت کی نعمتوں سے مالا مال ہو سکتے ہیں۔ ان آسان طریقوں سے آگاہ ہونے کے لئے

**جنت کی کنجی** ملاحظہ کیجئے جیسے حضرت مولانا نے احادیث کی معتبر کتابوں سے تالیف فرمایا ہے۔ اردو میں یہ پہلی کتاب ہے اور ہر مسلمان مرد و عورت کے لئے

اس کا مطالعہ بوجہ ضروری ہے۔ اس میں بہت سی آسان باتیں درج ہیں جو عام طور پر لوگوں کو معلوم نہیں اور جن پر عمل کرنے سے آپ جنت کے حقدار بن جائیں گے۔ اس کتاب میں ۱۲۳۵ حدیثوں کا نہایت سلیس اور عام فہم ترجمہ ہے جن میں جنت کی خوش خبری دی گئی ہے اور پوری کتاب ۲۴ صفحات پر مشتمل ہے۔ ہیئت :- فیصلہ صرف ایک روپیہ آٹھ آنہ (دھڑ) علاوہ محمولہ ڈاک +

**دو رخ کا کھٹکا** اس کتاب میں ان تمام احادیث کا صاف اور شستہ اردو میں ترجمہ کیا گیا ہے جو بحال سنہ اوّل ہجریہ کا رکاب کرتے ہیں جن الفاظ میں وحید فرمائی ہو اور خدا کے غضب سے ڈرایا ہو ان تمام احادیث کو مختلف غذاؤں کے ماتحت جمع کر دیا ہے۔ یہ دونوں کتابیں ترغیب اور ترہیب کا ایک بہترین مجموعہ ہیں۔ دو رخ کے کھٹکے میں ۸۸۴ احادیث کا ترجمہ ہے۔ دونوں کتابوں میں دو ہزار سے زائد احادیث کا ترجمہ ہے جنت کی کنجی اور دو رخ کے کھٹکے کے متعلق یہ کہا جاسکتا ہے کہ اردو زبان میں آج تک اتنا بڑا ذخیرہ ترغیب و ترہیب کا سولے

ان دو کتابوں کے نہیں ملے گا۔ دونوں کتابیں اس قابل ہیں کہ اسلامی اسکولوں کے نصاب میں داخل کی جائیں ان دونوں کتابوں کے متعلق دعویٰ کیا جاسکتا ہے کہ جو شخص ان کتابوں کا مطالعہ کر لے وہ اہل امر اور نواہی کے بہت بڑے حصے سے واقف ہو سکتا ہے۔ ان کتابوں کا مطالعہ کرنے والا بہترین واعظ بن سکتا ہے اور حدیث کے نیچے تمام کلام الہی دیکھا ہو اور واقعی دہشت کے شروع کر نیکی بعد چھوڑ کر بھی نہیں چاہتا قیمت علاوہ محمولہ ڈاک ۱۲

**نوٹ :-** ان کتابوں کے علاوہ ہر قسم کی کتابیں۔ قرآن مجید۔ حاکم شریف وغیرہ فرمائش آنے پر دینی بکڈپو۔ کو چاہنا ہر خاں دہلی سے روانہ کی جاتی ہیں،

۶۲۲۹۰



# ضروری اعلان

۲۹۷

۱۹۱

4 OCT 1974

حضرت مولانا حافظ احمد سعید صاحب دامت برکاتہم نے ۱۳۳۲ ہجری میں ایک رسالہ درود شریف کے فضائل میں لکھا تھا جو طبع ہوتے ہی مانتھوں مانتھ فروخت ہو گیا تھا۔ اس رسالہ کا نام ”تحفۃ المجتہدین روتیہ سید المرسلین“ تھا۔ ایک عرصہ سے مولانا کے احباب اور مخلصین کا یہ اصرار تھا کہ اس رسالہ کو نظر ثانی کے بعد دوسری مرتبہ طبع کرایا جائے۔ چنانچہ حضرت مولانا موصوف نے باوجود کثرت مشاغل کے اس رسالہ پر نظر ثانی فرمائی اور چپ مقامات پر ترمیم و اضافہ کے بعد منجبر دینی بک ڈپو کو اس کی اشاعت کی اجازت عنایت کی اور اب کی دفعہ اس کا نام مولانا نے ”صلوٰۃ و سلام“ رکھا۔

چونکہ مولانا کی اجازت سے اب یہ کتاب تیسری مرتبہ دینی بک ڈپو کے ہتھم و نظام شائع کی جا رہی ہے۔ اس لیے کوئی صاحب اس کے کل یا جز کو مالک دینی بک ڈپو کی اجازت کے بغیر شائع نہ کریں۔ ورنہ ہر قسم کے نقصان کے ذمہ دار اور قانونی کارروائی کے مستحق ہوں گے۔

محمد سعید - منیجر دینی بک ڈپو

بیٹ السعید کوچہ ناہر خاں - دہلی

M.A. LIBRARY, A.M.U.



U64490

# ایک مخلصانہ گزارش

حَامِدًا وَمُصَلِّيًا۔ ایک عرصہ ہوا کہ میرے ایک دوست نے میری چند تقریروں کا ایک مجموعہ شائع کیا تھا۔ یہ تقریریں نبی کریم صلی اللہ علیہ وسلم کی بارگاہ مقدس و مطہر میں درود و سلام پیش کرنے کے سلسلے میں کی گئی تھیں۔ اگرچہ ناشر نے ان تقریروں کی اشاعت کا خاص اہتمام کیا تھا۔ لیکن کتابت و طباعت میری منشاء کے موافق نہ ہوئی۔ اب کچھ دنوں سے میرے بعض احباب یہ تقاضا کر رہے تھے کہ اس رسالے کو دوبارہ نظر ثانی کے بعد شائع کیا جائے مگر عدیم الفرستی کے باعث مجھ کو موقعہ میسر نہ آتا تھا۔ حسن اتفاق سے امسال برما کا سفر پیش آگیا۔ اور میں نے سفر میں اس رسالے پر نظر ثانی کی۔ سفر میں کتابوں کا ملنا دشوار تھا اس لئے تکبیل نہ ہو سکی۔ لیکن الحمد للہ سفر کی واپسی پر دہلی پہنچتے ہی میں نے اس رسالہ کو دوبارہ مرتب کر لیا۔ چونکہ منہج دینی بک ڈپو میری تصانیف کو خاص اہتمام کے ساتھ طبع کراتے ہیں۔ اس لئے میں نے اس کی اشاعت کا حق انہی کو دے دیا۔ کتابوں کا نام رکھنے میں چونکہ میں مسلمانوں کے عوام کا خاص طور پر لحاظ رکھتا ہوں۔ اس لئے میں نے اس دفعہ اس کا نام بجائے تحفۃ المجاہدین کے صلوة و سلام رکھا۔ یہ رسالہ چار ابواب پر مشتمل ہے۔

مجھے امید ہے اس رسالے کے مطالعہ کرنے والے مجھے دعائیں فراموش نہ کریں گے۔

فقیر احمد سعید کان اللہ

دار پاچہ سہیل

## پہلا باب

اس باب میں ان آثار و احادیث کو جمع کیا ہے جن میں آن حضرت صلی اللہ علیہ وسلم پر درود بھیجنے کے فضائل اور درود شریف کو ترک کرنے کی ترابیاں اور نقصانات کا ذکر ہے۔

بِسْمِ اللّٰهِ الرَّحْمٰنِ الرَّحِیْمِ

اَللّٰهُمَّ صَلِّ عَلٰی مُحَمَّدٍ وَّ اٰلِهِ وَّ سَلِّمْ کَمَا حَبَّبْتَ وَ تَرْضٰی لَهٗ  
(۱) نبی کریم صلی اللہ علیہ وسلم ارشاد فرماتے ہیں قیامت کے دن سب سے زیادہ وہ شخص مجھ سے قریب ہوگا۔ جس نے بکثرت مجھ پر درود بھیجا ہوگا۔

(ترمذی - ابن حبان)

(۲) رسول اکرم صلی اللہ علیہ وسلم نے فرمایا ہے۔ جمعہ کے دن مجھ پر بکثرت درود پڑھا کرو۔ جمعہ کے دن کا درود میرے روبرو پیش کیا جاتا ہے۔

(ابوداؤد - ترمذی - ابن ماجہ)

۳۔ محمد رسول اللہ صلی اللہ علیہ وسلم ارشاد فرماتے ہیں جو شخص جمعہ کے روز

مجھ پر درود بھیجتا ہے تو یہ درود مجھ پر پیش کیا جاتا ہے۔ (مسند رک)

۴۔ حضرت ابو طلحہ رضی اللہ تعالیٰ عنہ کی روایت میں ہے کہ میں ایک دن

نبی کریم صلی اللہ علیہ وسلم کی خدمت میں حاضر ہوا تو میں نے آپ کے چہرہ مبارک

پر خوشی کے آثار دیکھ کر عرض کیا یا رسول اللہ آج اس قدر مسرت کے آثار کیوں

ہیں۔ آپ نے ارشاد فرمایا اے ابو طلحہ کیا یہ خوشی کی بات نہیں ہے کہ مجھ سے



جبریل نے کہا ہے جو شخص آپ کی امت میں سے آپ پر ایک بار درود پڑھے گا تو اللہ تعالیٰ اس کے دس گناہ معاف کر دے گا اور اس کے نامہ اعمال میں دس نیکیاں لکھے گا۔ اور اس کے دس درجے بلند کرے گا۔

صاحب مصابیح نے اس طرح نقل کیا ہے آپ نے فرمایا مجھ سے حضرت جبریل نے آکر کہا کہ آپ کا رب اس طرح ارشاد فرماتا ہے کیا آپ اس بات سے راضی نہیں ہیں کہ جب آپ پر آپ کی امت کا کوئی شخص درود پڑھے تو میں اس پر دس بار درود پڑھوں۔ اور جب تم پر کوئی سلام بھیجے تو میں اس پر دس بار سلام بھیجوں۔  
۵۔ نبی کریم صلی اللہ علیہ وسلم ارشاد فرماتے ہیں جو شخص مجھ پر ایک بار درود پڑھتا ہے۔ تو اللہ تعالیٰ اس پر دس بار درود بھیجتا ہے اور اس کی دس خطائیں مٹا کر دیتا ہے۔ اور اس کے دس درجے بلند کرتا ہے۔ اور اس کے نامہ اعمال میں دس نیکیاں لکھتا ہے۔ (نسائی۔ طبہ رانی)

۶۔ نبی کریم صلی اللہ علیہ وسلم نے فرمایا جب کوئی شخص مجھ پر سلام بھیجتا ہو تو اللہ تم میری روح کو واپس کر دیتا ہو تاکہ میں اس کے سلام کا جواب دے دوں (ابوداؤد) مطلب یہ ہے کہ عالم شہود اور عالم استغراق سے میری توجہ سلام بھیجنے والے کی جانب مائل کر دیتے ہیں اور میں سلام کا جواب دے دیتا ہوں۔

۷۔ ابی بن کعب رضی اللہ تعالیٰ عنہ کی روایت میں ہے کہ میں نے نبی کریم صلی اللہ علیہ وسلم سے عرض کیا میں آپ پر کثرت سے درود پڑھا کرتا ہوں میرے لیے ایک تعداد مقرر کر دیجیے تاکہ اس کو پورا کر لیا کروں۔ آپ نے فرمایا جس قدر تمہارا دل چاہے اسی قدر پڑھا کرو۔ میں نے عرض کیا اپنے اوقات میں سے ایک چوتھائی وقت مقرر کر دوں۔ فرمایا جس قدر تم پسند کرو اگر اور زیادہ ہو سکے تو بہتر ہے میں نے عرض کیا نصف وقت درود شریف کے لیے مقرر کر دوں اور باقی نصف

دوسرے وظائف کے لئے۔ آپ نے فرمایا جس قدر تم چاہو اور اگر زیادہ ہو تو تمہارے لیے اور بہتر ہو میں نے عرض کیا یا رسول اللہ تمام اوقات میں درود ہی پڑھا کروں گا۔ آپ نے ارشاد فرمایا اگر ایسا کرو گے تو تمہارے تمام تفکرات اور پریشانیوں کی کفالت کر لی جائے گی۔ اور تمہاری خطائیں معاف کر دی جائیں گی۔ (ترمذی۔ مستدرک)

مطلب یہ ہے کہ اگر تم تمام وقت اپنا درود پڑھنے میں خرچ کرو گے تو اللہ تمہاری تمام ضرورتوں کا ضامن اور کفیل ہو گا۔

۸۔ اللہ تعالیٰ نے فرشتوں کی ایک جماعت اسی کام کے لیے مقرر کر رکھی ہے جو سیاہی کرتی رہتی ہے اور میری امت میں سے جو شخص مجھ پر سلام بھیجتا ہے اس سلام کو میرے فرشتے میرے پاس پہنچا دیتے ہیں۔ (مستدرک۔ ابن حبان)

۹۔ جو شخص جمعہ کی رات یا جمعہ کے دن میں مجھ پر سو مرتبہ درود پڑھتا ہے تو اللہ تعالیٰ اسی سال کی خطائیں اس بندے کی معاف کر دیتا ہے۔ (روض الفائق)

۱۰۔ نبی کریم صلی اللہ علیہ وسلم ارشاد فرماتے ہیں درود پڑھنے والے پر اللہ تعالیٰ ستر رحمتیں نازل کرتا ہے۔ اور فرشتے اس کے لیے ستر بار دعا کرتے ہیں۔ (طبرانی۔ مستدرک)

۱۱۔ فرمایا نبی کریم صلی اللہ علیہ وسلم نے قیامت کے دن عرش الہی کے سوا کہیں سایہ نہ ہو گا۔ اس دن اللہ تعالیٰ تین قسم کے اشخاص کو خاص طور پر عرش الہی کے سایہ میں جگہ عطا فرمائے گا۔

(۱) جس نے میرے امتی کی مصیبت کو حل کیا اور اس پر سے تنگی کو رفع کرا دیا۔

(۲) جس نے میری سنت کو زندہ کیا۔

(۳) وہ شخص جس نے مجھ پر بکثرت درود پڑھا۔ (دیلی)

۱۲۔ کعب الاحبار رضی اللہ تعالیٰ عنہ سے روایت ہے کہ بسیدنا موسیٰ علیہ

الصلاة والسلام پر وحی آئی۔ اے موسیٰ کیا تم یہ چاہتے ہو کہ قیامت کے دن تم کو پیاس کی تکلیف نہ ہو حضرت موسیٰ نے عرض کی ہاں میری خواہش یہ ہے کہ قیامت کے دن مجھ کو پیاس نہ لگے۔ حضرت حق نے ارشاد فرمایا کہ محمد صلی اللہ علیہ وسلم پر درود کثرت سے پڑھا کرو۔ (اصبہانی)

۱۳۔ جس شخص نے مجھ پر درود پڑھا اور اس کا درود قبول ہو گیا تو اس کے اسی نسال کے گناہ معاف ہو جاتے ہیں۔ (اصبہانی)

۱۴۔ نبی کریم صلی اللہ علیہ وسلم ارشاد فرماتے ہیں جو شخص مجھ پر میری قبر کے پاس درود پڑھتا ہے تو میں اس درود کو خود سنتا ہوں اور جو مجھ سے فاصلے پر درود پڑھتا ہے وہ فرشتوں کے ذریعہ مجھ تک پہنچا دیا جاتا ہے۔ (بیہقی)

۱۵۔ قیامت کے دن قیامت کے خطرات سے وہ شخص زیادہ محفوظ رہے گا جو مجھ پر زیادہ درود پڑھا کرتا ہے۔ (سعایہ)

۱۶۔ فرمایا نبی کریم صلی اللہ علیہ وسلم نے مجھ پر کثرت درود پڑھا کر وہ درود کی کثرت تمھاری پاکی اور طہارت کا موجب ہوگی۔ (ابویعلیٰ)

۱۷۔ فرمایا نبی کریم صلی اللہ علیہ وسلم نے جس کے سامنے میرا ذکر کیا جائے اس کو چاہیے کہ مجھ پر درود شریف پڑھے۔ (نسائی۔ طبرانی۔ ابویعلیٰ)

۱۸۔ نبی کریم صلی اللہ علیہ وسلم ارشاد فرماتے ہیں جو میرا ذکر کرے اس کو چاہیے کہ مجھ پر درود پڑھے۔ (ابویعلیٰ)

۱۹۔ رسول اللہ صلی اللہ علیہ وسلم ارشاد فرماتے ہیں مجھ پر درود پڑھا کرو۔ تمھارا درود مجھے پہنچتا ہے۔ خواہ تم کہیں ہو۔ (نسائی)

مطلب یہ ہے کہ تم قبر کے قریب ہو تو میں خود سن لیتا ہوں۔ اور دور ہو تو فرشتے پہنچا دیتے ہیں۔

۲۰۔ نبی کریم صلی اللہ علیہ وسلم ارشاد فرماتے ہیں کہ میں نے حضرت جبریل سے ملاقات کی تو انہوں نے مجھ کو خوش خبری سنائی کہ اللہ تبارک و تعالیٰ فرماتا ہے جو شخص آپ پر درود پڑھے گا میں اس پر رحمت نازل کروں گا۔ اور جو آپ پر سلام بھیجے گا میں اس پر سلامتی نازل کروں گا۔ میں نے یہ بشارت سن کر شکر کا سجدہ (مستدرک) ادا کیا۔

۲۱۔ نبی کریم صلی اللہ علیہ وسلم فرماتے ہیں۔ جو مسلمان مجھ پر درود بھیجتا ہے تو فرشتہ اس درود کو میرے پاس لے کر پہنچتا ہے اور اس شخص کا نام لے کر کہتا ہے یا رسول اللہ فلاں آپ کا اتنی آپ پر ان الفاظ کے ساتھ درود بھیجتا ہے۔ (معاذ) ۲۲۔ جو شخص مجھ پر درود بھیجتا ہے تو جب تک وہ درود پڑھتا رہتا ہے اللہ تعالیٰ کے فرشتے اس کے لئے رحمت کی دعا کرتے رہتے ہیں اب اس شخص کو اختیار ہے خواہ مجھ پر زیادہ درود پڑھے یا کم پڑھے۔ (احمد۔ ابن ماجہ)

۲۳۔ نبی کریم صلی اللہ علیہ وسلم فرماتے ہیں جو شخص ہر روز مجھ پر سو مرتبہ درود شریف پڑھتا ہے۔ اللہ تعالیٰ اس کی سوجا جتیں پوری کرتا ہر ان سو میں سے تیس دُنیا کی اور باقی آخرت کی (فضائل درود شریف)

۲۴۔ فرمایا نبی کریم صلی اللہ علیہ وسلم نے اگر کسی شخص نے کتاب میں میرا نام لکھتے وقت مجھ پر درود بھیجا تو جب تک اس کتاب میں میرا نام رہے گا اس وقت اس فرشتے اس شخص کے لئے رحمت کی دعا کرتے رہیں گے۔ (طبرانی)

۲۵۔ سرکارِ دو عالم صلی اللہ علیہ وسلم ارشاد فرماتے ہیں جو شخص صبح اور شام پندرہ پندرہ مرتبہ درود شریف پڑھتا ہے قیامت میں اس کے لئے میسر ہوگا۔ (طبرانی)

۲۶۔ رسول اکرم صلی اللہ علیہ وسلم نے ارشاد فرمایا ہے جو شخص مجھ پر ہزار مرتبہ

درویش شریف پڑھے گا وہ مرنے سے قبل ہی اپنی جگہ جنت میں دیکھ لے گا۔ (سعایہ)  
 ۲۷۔ حضرت انس رضی اللہ تعالیٰ عنہ سے روایت ہے کہ نبی کریم صلی اللہ علیہ  
 وسلم نے فرمایا کہ جو شخص مجھ پر ایک مرتبہ درود بھیجتا ہے تو اس پر فرشتے درود بھیجتے ہیں  
 اور جس شخص پر فرشتے درود بھیجتے ہیں تو اللہ تعالیٰ بھی اس پر درود بھیجتا ہے اور جب  
 اللہ تعالیٰ درود بھیجتا ہے تو پھر کوئی چیز آسمان و زمین میں سے ایسی نہیں جو اس پر  
 درود نہ بھیجے۔ (معارض)

۲۸۔ حضرت ابن عمر رضی اللہ تعالیٰ عنہ کی روایت میں ہے کہ ایک بندہ  
 قیامت میں اپنی خطاؤں کے باعث دوزخ کے فرشتوں کی نگرانی میں دے دیا  
 جائے گا۔ وہ فرشتوں سے دریافت کرے گا میرے لئے کیا حکم ہوا۔ فرشتے کہیں گے  
 تجھ کو دوزخ کا حکم ہوا ہے۔ یہ کہے گا دوزخ میں لے جائے سے پیشتر مجھ کو اتنی  
 مہلت دو کہ میں اپنے اعمال پر دل کھول کر ایک دفعہ رولوں۔ فرشتے اس کو  
 اجازت دے دیں گے۔ یہ اپنی بد قسمتی پر اس طرح پھوٹ پھوٹ کر روئے گا کہ  
 بجائے آنسوؤں کے آنکھوں سے خون جاری ہو جائے گا۔ فرشتے کہیں گے اگر تو  
 دنیا میں خدا کے خوف سے حقوڑا سا بھی روتا تو آج تجھ کو رونے کی ضرورت نہ رہتی،  
 یہ کہے گا جھکو تو دوزخ کا خیال ہی نہ تھا میں تو اللہ تعالیٰ کی رحمت پر بھروسہ رکھتا تھا  
 فرشتے کہیں گے محمد صلی اللہ علیہ وسلم حضرت حق کی حضوری میں تشریف لے گئے  
 ہیں۔ جب وہاں سے فارغ ہو کر آئیں تو ان سے شفاعت کی درخواست کیجیو۔  
 شاید تیرے حق میں شفاعت قبول ہو جائے۔ یہ شخص حضور کا اسم مبارک شن کر  
 چیخنا شروع کرے گا۔ واھ واھ واھ واھ۔

نبی کریم صلی اللہ علیہ وسلم اس کے پاس تشریف لائیں گے اور تمام حالات  
 دریافت کریں گے۔ اور جب اس بندے کا نام اور نسب وغیرہ معلوم کر لیں گے تو

فرشتوں سے فرمائیں گے کہ ایک دفعہ اس کے اعمال کا پھر وزن کرو۔ چنانچہ فرشتے دوبارہ وزن کریں گے۔ نبی کریم صلی اللہ علیہ وسلم ایک نورانی صحیفہ اس کی نیکیوں کے پلڑے میں رکھ دیں گے۔ جس سے اس شخص کی نیکیاں گناہوں سے بڑھ جائیں گی، اور اس شخص کو جنت میں جانے کا حکم ہو جائے گا۔ یہ شخص جنت کی بشارت سن کر نبی کریم صلی اللہ علیہ وسلم سے عرض کرے گا یا رسول اللہ یہ کاغذ کیسا تھا جس کی وجہ سے میری نیکیاں بھاری ہو گئیں اور مجھے کو جنت کا حکم ہو گیا۔

نبی کریم صلی اللہ علیہ وسلم فرمائیں گے تو نے دنیا میں مجھ پر درود بھیجا تھا اس کاغذ میں وہ درود لکھا ہوا تھا۔ جو شخص مجھ پر درود پڑھتا تھا فرشتے اس کا نام اور اس کا پورا پتہ میرے رجسٹر میں درج کر دیتے تھے۔

ابن ابی الدنیاء نے اس روایت کو اس طرح نقل کیا ہے کہ قیامت میں حضرت آدم علیہ السلام ایک مشک کے ٹیلے پر نشربین رکھتے ہوں گے وہ دیکھیں گے کہ امت محمدیہ کے ایک شخص کو فرشتے دوزخ کی طرف لے جا رہے ہیں وہ نبی کریم صلی اللہ علیہ وسلم کو اطلاع دیں گے کہ آپ کے امتی کو فرشتے دوزخ میں لے جا رہے ہیں۔ آپ اُسی وقت سراپہ و پریشان اس شخص کے پاس پہنچیں گے اور اس کا نام اور تپہ وغیرہ معلوم کرنے کے بعد فرشتوں سے فرمائیں گے کہ اس کے اعمال ایک دفعہ اور وزن کرو۔ مگر فرشتے عرض کریں گے یا رسول اللہ اس کو دوزخ میں پہنچانے کا حکم ہو چکا ہے اب ہم کس طرح اس کے اعمال کا دوبارہ وزن کر سکتے ہیں۔ فرشتوں کے انکار کو سن کر نبی کریم صلی اللہ علیہ وسلم حضرت حق کی جانب متوجہ ہوں گے اور جناب باری میں عرض کریں گے۔ حضرت حق کی جانب سے ملائکہ کو ارشاد ہو گا محمد کی اطاعت کرو۔ اور اس بندے کے اعمال دوبارہ وزن کرو جب دوبارہ اس شخص کے اعمال وزن کیے جائیں گے تو حضور اکرم صلی اللہ علیہ وسلم ایک صحیفہ نیکیوں کے پلڑے میں رکھ دیں گے۔ جس سے

نیکیاں دہنی ہو جائیں گی۔ یہ بندہ عرض کرے گا آپ کون ہیں جن کی وجہ سے میں دوزخ میں جانے سے بچ گیا اور جنت میں داخل ہو رہا ہوں۔ آپ فرمائیں گے میرا نام مجھڈ ہے یہ عرض کرے گا یا رسول اللہؐ یہ کاغذ کیا تھا؟ جو آپ نے نیکیوں کے پلے میں رکھا تھا۔ آپ فرمائیں گے تو نے دنیا میں مجھ پر درود پڑھا تھا اور فرشتوں نے وہ درود تیرے پورے پتہ کے ساتھ میرے پاس نوٹ کر دیا تھا یہ وہ درود تھا جس نے تیری نیکیوں کو گناہوں سے بڑھا دیا۔

۲۹۔ نبی کریم صلی اللہ علیہ وسلم سے مروی ہے کہ اللہ تعالیٰ نے تین چیزوں کو سماع کی طاقت بخشی ہے یعنی ان کو سننے کی قوت بہت زیادہ عطا کی گئی ہے۔

(۱) جنت۔ جب کوئی بندہ اللہ تعالیٰ سے جنت طلب کرتا ہے تو جنت عرض کرتی ہے۔ الہی تیرا نال بندہ مجھ کو طلب کر رہا ہے۔ اُس کے لیے میری نعمتیں وقف کر دے۔

(۲) دوزخ۔ جب کوئی بندہ دوزخ سے پناہ مانگتا ہے تو دوزخ حضرت حق کی بارگاہ میں عرض کرتی ہے اے العالمین تیرا نال بندہ مجھ سے پناہ مانگ رہا ہے اس کو پناہ دے دے اور میرے عذاب سے اس کو محفوظ رکھ۔

(۳) وہ فرشتہ جو درود پر مکمل ہے جب کوئی بندہ مجھ پر کہیں درود پڑھتا ہے تو وہ فرشتہ سن لیتا ہے اور فوراً مجھ سے عرض کرتا ہے یا رسول اللہؐ فلاں شخص نے آپ پر درود بھیجا ہے۔ جو شخص مجھ پر ایک بار درود پڑھتا ہے تو اللہ تعالیٰ اس پر دس بار درود بھیجتا ہے اور جو مجھ پر دس بار درود پڑھتا ہے تو اللہ تعالیٰ اس پر سو بار درود بھیجتا ہے اور جو مجھ پر سو بار درود پڑھتا ہے تو اللہ تعالیٰ ہزار مرتبہ درود بھیجتا ہے۔ اور جو مجھ پر ہزار مرتبہ درود بھیجتا ہے تو اللہ تعالیٰ اس کو دوزخ سے آزاد کر دیتا ہے۔ (معاہج)

۳۰۔ رسول کریم صلی اللہ علیہ وسلم فرماتے ہیں۔ جب کوئی بندہ مجھ پر درود

پڑھتا ہے تو اللہ تعالیٰ اُس درود کی برکت سے ایک بہت بڑا فرشتہ پیدا کرتا ہے اور  
فرشتہ حضرت حق کی بارگاہ میں عرض کرتا ہے :-

اللَّهُمَّ صَلِّ عَلَى سَيِّدِكَ مَا دَامَ يُصَلِّي عَلَى نَبِيِّكَ

یعنی الہی جب تک یا آپ کا بندہ آپ کے نبی پر درود پڑھتا رہے آپ اس پر  
اپنی رحمت نازل کرتے رہیے۔ (معارج)

۳۱۔ جو شخص مجھ پر جمعہ کی رات یا جمعہ کے دن میں سو مرتبہ درود شریف پڑھا  
کرتا ہے تو اس پر ایک فرشتہ موکل کر دیا جاتا ہے جو مرنے کے وقت اس کے پاس جنت  
کی بشارت کا تحفہ اس طرح لے کر آتا ہے جس طرح تم آپس میں ایک دوسرے کے  
پاس ہدیہ لے کر جایا کرتے ہو۔ (معارج)

۳۲۔ جو شخص مجھ پر ایک بار درود بھیجتا ہے تو اللہ تعالیٰ لاکھوں سال تک اس کو حکم دیتا  
ہے کہ تین دن تک اس بندے کا کوئی گناہ نہ لکھو۔ (معارج)

۳۳۔ جب کوئی شخص کَلَّا لَہُ اَکَالَا اللہ کہتا ہے اور اس کے بعد اَللّٰهُمَّ  
صَلِّ عَلٰی مُحَمَّدٍ بھی کہتا ہے تو یہ دونوں کلمے اس کے منہ سے سبز پرندے کی شکل  
میں نکلتے ہیں۔ یہ سبز پرندے عرش کے قریب جا کر مضطرب ہو کر پھر پھڑپھڑاتا ہے۔  
حضرت حق کا ارشاد ہوتا ہے۔ اے میرے اور میرے نبی کی تعریف کے مجموعے ٹھہر جا  
یہ پرندہ عرض کرتا ہے۔ الہی کیوں کر قرار حاصل کروں ابھی تک ان کلموں کے پتے  
ولے کی مغفرت اور بخشش کا اعلان تو ہوا ہی نہیں۔ دوبارہ اس پرندے کو پھر سکون  
کا حکم ہوتا ہے لیکن یہ پھر بھی یہی عرض کرتا ہے۔ تیسری مرتبہ ارشاد ہوتا ہے ٹھہر جا میں  
نے اس بندے کو بخش دیا۔ اور اس کی خطائیں معاف کر دیں۔ (معارج)

۳۴۔ حضرت علی کرم اللہ وجہہ ارشاد فرماتے ہیں کہ تمام دعائیں مطلق رتی ہیں جب  
تک نبی کریم صلی اللہ علیہ وسلم اور آپ کی آل پر درود نہ پڑ جائے۔ (طبرانی)



۳۵۔ حضرت عمر فاروق رضی اللہ تعالیٰ عنہ کا ارشاد ہے دعا آسمان وزمین کے درمیان معلق رہتی ہے جب تک اپنے نبی پر درود نہ پڑھو۔ دعا آسمان پر نہیں جاتی۔  
(ترمذی)

۳۶۔ حضرت فضالہ بن عبید رضی اللہ تعالیٰ عنہ فرماتے ہیں کہ ایک دن ایک شخص آیا اور اس نے نماز پڑھی۔ نماز کے بعد اس نے کہا اَللّٰهُمَّ اعْزِزْ لِيْ وَلَدِيْ مُحَمَّدٍ حضور اکرم صلی اللہ علیہ وسلم بھی ہمارے پاس تشریف رکھتے تھے۔ آپ نے فرمایا اے نمازی تو نے دعائیں بہت جلدی کی تجھ کو چاہیے تھا کہ پہلے خدا کی حمد بیان کرتا پھر مجھ پر درود بھیجتا اور پھر دعا کرتا۔ یہ سن کر وہ شخص جلدی سے اٹھا اس نے دوبارہ نماز پڑھی۔ نماز کے بعد خدا کی حمد و ثنا بیان کی حمد و ثنا کے بعد درود پڑھا۔ حضور اکرم صلی اللہ علیہ وسلم نے فرمایا اے اللہ صلی درج عجب، اے نمازی اب دعا کر ضرور قبول ہوگی۔  
(مشکوٰۃ)

۳۷۔ حضرت عبداللہ بن مسعود رضی اللہ تعالیٰ عنہ سے روایت ہے کہ میں ایک دن نماز پڑھ رہا تھا۔ اور نبی کریم صلی اللہ علیہ وسلم مع شیخین کے تشریف رکھتے تھے۔ میں نے نماز کے بعد خدا کی حمد و ثنا بیان کی۔ حضور پر درود بھیجا۔ پھر دعا مانگنے لگا تو حضور نے فرمایا سل تعطہ مانگ جو مانگے گا وہ ملے گا۔  
(مشکوٰۃ)

۳۸۔ صاحب درمنثور حضرت مجاہد سے نقل کرتے ہیں کہ حضور اکرم صلی اللہ علیہ وسلم نے ارشاد فرمایا ہے لوگو! تم میرے سامنے مع ولایت کے نام بنام پیش کیے جاتے ہو۔ پس تم کو چاہیے کہ اپنے کو درود شریف سے آراستہ کیا کرو۔

۳۹۔ حضور اکرم صلی اللہ علیہ وسلم نے فرمایا میرے پاس ایک آنے والے اگر کہا جو شخص آپ پر ایک مرتبہ درود پڑھتا ہے تو اللہ تعالیٰ اس پر دس مرتبہ اپنی رحمتیں نازل کرتا ہے۔ یہ سن کر حاضرین میں سے ایک شخص نے کہا یا رسول اللہ

میں اپنے اوقات میں سے آدھا حصہ درود کے لیے مقرر کر دیتا ہوں۔ آپ نے فرمایا تجھے اختیار ہے۔ اُس نے اُسی وقت کہا حضور میں تو اپنے تمام اوقات کو درود خوانی کے لیے وقف کر دیتا ہوں۔ آپ نے فرمایا اب تیری تمام دینی اور دنیاوی ضرورتوں کی کفالت رب العالمین نے اپنے ذمے لے لی (درمنثور)

۴۰۔ حضرت امام حسن رضی اللہ تعالیٰ عنہ سے روایت ہو کہ ایک دن صحابہ رضی اللہ تعالیٰ عنہم حضور سے آیت رَأٰتَ اللّٰهَ وَمَلَائِكَتُہٗ کی تفسیر دریافت کر رہے تھے۔ آپ نے اس آیت کی تفسیر بیان کرتے ہوئے فرمایا میں تم کو ایک خاص بات بتاتا ہوں۔ اللہ تعالیٰ نے میرے پاس دو فرشتے مقرر کیے ہیں جب کوئی بندہ میرا ذکر سن کر مجھ پر درود پڑھتا ہے تو یہ فرشتے اس کی مغفرت کے لیے دعا کرتے ہیں۔ ان فرشتوں کی دعا پر اللہ تعالیٰ اور دوسرے فرشتے آمین کہتے ہیں اور جب کوئی بندہ میرا ذکر سن کر مجھ پر درود نہیں پڑھتا تو یہ دونوں فرشتے اس کے لیے دعا کرتے ہیں اور ان کی دعا پر اللہ تعالیٰ اور دوسرے فرشتے آمین کہتے ہیں (درمنثور)

۴۱۔ صلوا علی صلی اللہ علیہ وسلم تم مجھ پر درود پڑھو اللہ تعالیٰ تم پر درود پڑھے گا۔ (درمنثور)

۴۲۔ من صلی علی النبی صلی اللہ علیہ وسلم سبعتین صلوات۔ جو شخص نبی کریم صلی اللہ علیہ وسلم پر ایک مرتبہ درود پڑھتا ہے تو اللہ تعالیٰ اور اس کے فرشتے اس پر ستر مرتبہ درود بھیجتے ہیں۔ (مصابیح السنۃ)

۴۳۔ حضرت ابو رافع رضی اللہ تعالیٰ عنہ سے روایت ہے کہ جس کا کان بولنے لگے وہ نبی کریم صلی اللہ علیہ وسلم کو یاد کرے اور آپ پر درود پڑھے۔ اور

درود کے بعد یوں کہے۔ جس نے مجھ کو یاد کیا ہو اللہ تعالیٰ اس کو رحمت اور خیر سے یاد فرمائے۔ (طبرانی)

۴۴۔ حضرت ابن عباس رضی اللہ تعالیٰ عنہ کے پاس ایک شخص بیٹھا تھا اس کا پاؤں سن ہو گیا۔ آپ نے فرمایا جو تجھ کو زیادہ محبوب ہو اس کا نام لے اُس نے کہا محمد صلی اللہ علیہ وسلم۔ یہ کہتے ہی اس کا پاؤں ٹھیک ہو گیا۔ (ابن اسنی)

۴۵۔ ابو موسیٰ مدینی نے ایک ضعیف سند سے روایت کیا ہے کہ فرمایا نبی کریم صلی اللہ علیہ وسلم نے جب کوئی چیز بھول جایا کرو تو مجھ پر درود پڑھا کرو وہ چیز یاد آجایا کرے گی۔ (فضائل درود شریف)

۴۶۔ قیامت میں جب کسی مومن کی نیکیاں کم ہو جائیں گی تو نبی کریم صلی اللہ علیہ وسلم ایک انگل کا پرچہ اس کے نامہ اعمال میں رکھ دیں گے جس سے اس کی نیکیاں بھارتی ہو جائیں گی۔ وہ کہے گا میرے ماں باپ آپ پر قربان ہوں۔ آپ کون ہیں۔ آپ کی صورت اور سیرت کیسی اچھی ہے اور یہ انگل بھکا پرچہ کیسا ہے جس نے میری نیکیاں بھاری کر دیں۔ آپ فرمائیں گے میں تیرا نبی ہوں اور یہ وہ درود شریف ہے جو تو نے مجھ پر پڑھا تھا۔ میں نے تیرے وقت پر تیرا حق ادا کر دیا۔ (حصن حصین حاشیہ)

## تارک درود پر وعید

۴۷۔ فرمایا نبی کریم صلی اللہ علیہ وسلم نے کہ جس مجلس میں اللہ تعالیٰ کا ذکر اور نبی کریم صلی اللہ علیہ وسلم پر درود نہ ہو قیامت کے روز وہ مجلس شرکار مجلس پر حسرت ہوگی گو نواب کی وجہ سے جنت میں داخل ہو جائیں۔ (ابن حبان۔ ابویعلیٰ)

مطلب یہ ہے کہ اگر مجلس خیر کی تھی تو ثواب بہر حال ملے گا اور جنت بھی مل جائیگی لیکن ذکر الہی اور درود رسالت پناہی کے ترک کی حسرت ضرور ہوگی۔ اور یہ کوتاہی درجات کی کمی کا موجب ہوگی۔

۳۸۔ حضرت عائشہ کی روایت میں ہے کہ میں نے ایک دن نبی کریم صلی اللہ علیہ وسلم کے چہرہ انور کو دیکھ کر کہا آپ کا چہرہ کیا ہی نورانی چہرہ ہے۔

آپ نے فرمایا اے عائشہ اس کے لیے بڑی خرابی ہے جو قیامت میں اس چہرے کو دیکھنے سے محروم رہے۔ میں نے عرض کیا حضور وہ کون بد قسمت انسان ہے جو اس شکل کے دیدار سے محروم رہے گا۔ فرمایا بخیل۔ میں نے عرض کیا۔ بخیل کون؟ فرمایا جس نے میرا نام سنا اور مجھ پر درود نہیں پڑھا۔

(ترمذی۔ مستدرک)

۳۹۔ نبی کریم صلی اللہ علیہ وسلم نے ارشاد فرمایا وہ شخص برباد ہو چکے سلسلے میرا ذکر آئے اور وہ مجھ پر درود نہ بھیجے۔ (ترمذی)

۵۰۔ اس کی ناک خاک آلود ہو جس نے میرا نام سنا اور مجھ پر درود نہیں پڑھا۔ (درمنثور)

۵۱۔ نبی اکرم صلی اللہ علیہ وسلم نے فرمایا جو مجھ پر درود بھیجنا بھول گیا۔ وہ جنت کی راہ سے بھٹک گیا۔ (ابن ماجہ۔ حافظ ابو نعیم)

۵۲۔ حضرت جابر رضی اللہ تعالیٰ عنہ کی روایت میں ہے۔ ایک دن سرکارِ دو عالم صلی اللہ علیہ وسلم نے ممبر پر چڑھتے ہوئے ہر سیڑھی پر آمین فرمایا۔

خطبہ کے بعد لوگوں نے اس خلاف معمول آمین کے متعلق سوال کیا تو سرکار نے فرمایا جب میں نے پہلی سیڑھی پر قدم رکھا تو حضرت جبریل امین تشریف

لائے اور انہوں نے فرمایا برباد ہو وہ شخص جس نے رمضان کا پورا مہینہ پایا اور نجشش سے محروم رہا۔ میں نے کہا آمین۔

جب میں نے دوسری سیڑھی پر قدم رکھا تو انہوں نے کہا برباد ہو وہ شخص جس نے اپنے ماں باپ میں سے دونوں کو یا ایک کو پایا اور کچھ بھی مغفرت سے محروم رہا میں نے کہا آمین۔

جب میں نے تیسری سیڑھی پر قدم رکھا تو جبریل امین نے کہا ملیا میٹ اور برباد ہو وہ شخص جس نے آپ کا نام مبارک سنا اور آپ پر درود نہ پڑھا میں نے کہا آمین۔

(درمنثور)

۵۳۔ جو قوم کسی مجلس میں حسیع ہوئی اور مجھ پر درود پڑھے بغیر اس مجلس سے اٹھ گئی تو وہ ایک بدبودار مردار پر سے اٹھی یا ایک مرے ہوئے گدھے کی لاش پر سے اٹھی۔ (درمنثور)

مطلب یہ ہے کہ اس مجلس میں خیر و برکت نہ ہوگی۔

۵۴۔ سیدنا حضرت ابو بکر صدیق رضی اللہ تعالیٰ عنہ فرماتے ہیں۔ حضور اکرم صلی اللہ علیہ وسلم پر درود پڑھنا گناہوں کو مٹا دیتا ہے حضور پر سلام بھیجنا غلاموں کے آزاد کرنے سے بہتر ہے اور نبی کریم صلی اللہ علیہ وسلم سے محبت کرنا اللہ کی راہ میں جہاد کرنے سے زیادہ افضل ہے۔

(درمنثور)

ہر چند کہ اس باب میں اور بھی احادیث و آثار کثرت موجود ہیں لیکن شائقین عمل کے لیے مختصر ہی کافی ہے۔ اب اس باب کو مولانا عبدالحق صاحب راسخ رحمۃ اللہ علیہ کی ایک غزل چہ ختم کیا جاتا ہے۔

بہتر ہے سب وظیفوں سے پڑھنا درود کا  
 دیتا ہے حکم بندوں کو مولا درود کا  
 درود درود رکھتے ہیں سارے ملائکہ  
 بالہ اللہ اللہ یہ رتبہ درود کا  
 پڑھ لیجیے رب صل وسلم علی النبی  
 لازم ہے مومنوں کو وظیفہ درود کا  
 جو مومنین بھیجتے ہیں صدق قلب کے  
 پیش حضور جاتا ہے تحفہ درود کا  
 افضل ہے سب وہ جو شہد میں ہی درود  
 کب غیر کا کلام ہے بہت درود کا  
 راسخ مرا وظیفہ درود و سلام ہے  
 عاشق رسول کا ہوں میں شیدا درود کا

## دوسرا باب

اس باب میں آیت إِنَّ اللَّهَ وَمَلَائِكَتَهُ کے متعلق چند اشارات و نکات کا ذکر ہے۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ  
آمَنُوا صَلُّوا عَلَيْهِ وَسَلِّمُوا تَسْلِيمًا  
بے شک اللہ تعالیٰ اور اس کے فرشتے پیغمبر پر رحمت بھیجتے  
ہیں۔ اے ایمان والو! تم بھی اس پیغمبر پر کثرت درود و سلام  
بھیجا کرو۔

قرآن شریف میں حضرت انبیا علیہم السلام کی فضیلت کا مختلف الفاظ  
میں اظہار کیا گیا ہے۔ مثلاً حضرت آدم علیہ السلام کو سجد ملائک فرمایا گیا اور  
اصطفا اور اجتہاد کے برگزیدہ لقب سے مشرف کیا گیا۔ حضرت نوح علیہ السلام  
کی شکر گزاری کا اعتراف کیا گیا۔

حضرت ابراہیم علیہ السلام کے علوم مرتبت اور رفیع درجات کا اظہار ان  
الفاظ میں فرمایا۔ إِنَّهُ كَانَ صِدِّيقًا نَبِيًّا وَرَفَعْنَاهُ مَكَانًا عَلِيًّا۔  
دیشک وہ ایک راست باز نبی تھا جس کو ہم نے بہت بلند مرتبہ  
عنایت فرمایا تھا۔

سیدنا ابراہیم علیہ السلام کی دوستی کا اعلان کیا گیا۔  
وَإِنَّمَا اللَّهُ إِسْرَٰهِيْمَ أَخِي لَكَ وَاللَّهُ تَعَالَىٰ لَمْ يُخَالِفْ

(دوست بنایا تھا)

حضرت اسماعیل علیہ السلام کو صادق الودعہ کے لقب سے نوازا گیا۔  
انہ کان صادق الودعہ وکان رسولاً نبیاً بلاشبہ وہ اپنے وعدے کے بڑے پکے  
تھے اور وہ رسول اور نبی تھے )

حضرت زکریا علیہ السلام کو اپنی عبدیت اور اولاد کی بشارت سے سرفراز  
فرمایا۔ حضرت یحییٰ علیہ السلام کو قوۃ - حکم - پاکیزگی - پرہیزگاری کے ممتاز  
القاب سے نوازا۔ واثینہ الحکم صبیحا وحناناً من لدنا وکریمہ وکان تقیاً۔  
(اور ہم نے ان کو ان کے لڑکپن میں ہی دین کی سمجھ - قلب میں رقت و غوث  
اور صفائی - سحرانی کا شوق عطا فرمایا تھا۔ اور وہ بڑے پرہیزگار تھے۔)  
حضرت داؤد علیہ السلام کو خلافت اور حکومت دی گئی۔ حضرت سلیمان  
علیہ السلام کو مقدمات کا فہم دیا گیا۔

حضرت ایوب علیہ السلام کے متعلق صابر اور آداب فرمایا۔  
انا وجدناہ صابراً نحمد العبد انہ اواب۔  
(ہم نے اس کو سہارا کرنے والا پایا وہ خوب بندہ تھا وہ بہت  
رجوع کرنے والا تھا)

حضرت اسحاق اور یعقوب علیہما السلام کو اصحاب قوۃ اور اصحاب بصیرت  
میں شمار فرمایا۔

سیدنا موسیٰ علیہ السلام کو شرف کلام اور قرب کی عزت سے مشرف  
فرمایا۔ اور شرح صدر سے نوازا۔

حضرت ہارون علیہ السلام کی فصاحت و بلاغت کا اعلان کیا گیا۔  
سیدنا عیسیٰ علیہ السلام کی وجاہت دینی و دنیوی اور ان کے تقرب کو



سرا گیا وجہا فی الدنیا والاخرۃ ومن المقربین۔

(دنیا اور آخرت میں ذی عزت اور مقربین میں سے ہے)

جس طرح مختلف انبیاء علیہم السلام کے فضائل و مناقب کا ذکر کیا گیا ہے۔ ہمارے نبی کریم صلی اللہ علیہ وسلم کی شان و شوکت اور آپ کے جاہ و جلال اور آپ کی عزت و مرتبت اور آپ کے قرب و حضوری کو ان الفاظ سے یاد فرمایا ہے۔ اِنَّ اللّٰهَ وَ مَلَائِکَتُہٗ الْ

یعنی اللہ تعالیٰ اور اس کے فرشتے اس نبی پر رحمت بھیجتے رہتے ہیں۔ اور جو کام اللہ تعالیٰ کرتا ہے اور جو خدمت اس کے فرشتے انجام دیتے ہیں مسلمانوں کو حکم ہوتا ہے تم بھی اس مبارک کام میں ہمارے شریک ہو جاؤ۔ اور دین و دنیا کے محسن عظیم کے احسان کا حق اس طرح ادا کیا کرو کہ ان کی ذات گرامی پر تم درود اور سلام بکثرت بھیجا کرو۔ مسلمانوں کی اس سے زیادہ خوش قسمتی اور کیا ہوگی کہ اللہ تعالیٰ نے ان کو اپنے ساتھ ایک فعل میں شریک فرمایا۔

## شرکت سہمی اور فعلی

جس طرح اللہ تعالیٰ نے درود میں مسلمانوں کو اپنے ساتھ شریک ہونے کا حکم دیا ہے اسی طرح بعض اور مقامات میں بھی اپنے ساتھ مسلمانوں کا نام لیکر عزت افزائی فرمائی ہے۔ اگرچہ ہمیں خوش قسمتی سے حضرت حق کے اسماء جلیلہ میں سے ایک نام کے ساتھ بھی شرکت حاصل ہے۔ ایمان والوں کو قرآن میں جا بجا یا ایہا الذین امنوا کے اعزازی لقب سے یاد فرمایا ہے۔ جس کی وجہ سے ہمارا نام مومن ہے۔ جس طرح ہمارا نام مومن ہے اسی طرح جناب باری عز اسمہ کا نام بھی مومن ہے۔ الملائکۃ القدوس السلام المؤمن (بادشاہ

بہت پاک۔ جملہ عیوب سے محفوظ امن دینے والا) اگرچہ اس مومن اور اُس مومن میں فرق ہے۔ ہم کو مومن اس لیے کہا گیا ہے کہ ہم ملت اسلامیہ پر ایمان لاتے ہیں اور خدا تعالیٰ کو مومن اس لیے کہا جاتا ہے کہ وہ ہر خوف زدہ کو امن عطا فرماتا ہے۔ لیکن بہر حال نام میں شرکت ضرور ہے۔ یہ ایک نکتہ اور لطیفہ کی بات تھی جو عرض کی گئی اور اس امید پر عرض کی گئی کہ دنیا کے رئیس اور بادشاہ بھی اپنے ہمنام کی خاص رعایت کرتے ہیں۔ پھر اللہ تعالیٰ تو ارحم الراحمین ہیں ان سے کیا بعید ہے کہ وہ بھی اپنے ہمناموں کو خاص رعایت اور مخصوص توجہ کے ساتھ سرفراز فرمائیں۔ اس شرکت اسمی اور درود مشریف کی شرکت فعلی کے علاوہ اللہ تعالیٰ نے جن مواقع پر اپنے ساتھ مسلمانوں کا تذکرہ فرمایا ہو۔ وہ حسب ذیل ہیں۔

۱۔ اطاعت اطیعوا للہ واطیعوا الرسول واولی الامر منکم۔

(اللہ کی اطاعت کرو اُس کے رسول کا حکم مانو اور عادل بادشاہ جو مسلمان ہو اُس کی اطاعت کرو)

۲۔ ولایت انما ولیکم اللہ ورسولہ والذین امنوا۔

(متھارا دوست اور حمایتی اللہ تعالیٰ ہے۔ اس کا رسول ہے

اور مسلمان ہیں)

یہود کے ایک شبہ کے جواب میں یہ آیت نازل ہوئی ہے۔ ان کو خیال تھا کہ اگر ہم مسلمان ہو گئے اور اپنی سوسائٹی چھوڑ کر نئی جماعت میں شریک ہو گئے اور ہم پر کوئی مصیبت آئی تو ہماری مدد کون کرے گا۔ ان کا جواب ہے اس جواب میں اللہ تعالیٰ اور نبی کریم صلی اللہ علیہ وسلم کے ساتھ مسلمانوں کا بھی ذکر کیا گیا ہے۔

۳۔ عزت وللہ العزۃ ولرسولہ وللمؤمنین۔

(عزت اللہ تعالیٰ کا حق ہے اور اس کے رسول کا ہے اور

مسلمانوں کا ہے)

منافقین کی بیچوہ گوئی کا جواب دیا گیا ہے۔ بعض موقع پر منافقین نے مسلمانوں کو ذلیل کہا تھا۔ عبداللہ بن ابی اور اس کے رفقاء نے کہا تھا کہ مدینہ کے عزت دار لوگوں کو چاہیے کہ ان ذیلیوں کو مدینہ منورہ سے نکال دیں۔ اللہ تعالیٰ نے فرمایا جن کو ذلیل کہا گیا ہے یہی تو حقیقی عزت کے مستحق ہیں۔

۴۔ توحید کی شہادت شہدا اللہ انہ لا الہ الا هو والمملکتہ واولو العلم  
اللہ تعالیٰ اس بات کا گواہ ہے کہ وہ وحدہ لا شریک ہے  
اور اس بات پر فرشتے بھی گواہ ہیں اور امت مسلمہ کے علماء  
بھی خدا کی توحید کے شاہد ہیں)

۵۔ انجام کا انتظار۔ وقل عملوا منیری اللہ عملکم ورسولہ والمؤمنون۔  
(ان منافقین سے کہہ دیجیے جو تمہارا جی چاہے وہ کرو۔ تمہارے  
کام کا جو انجام ہوگا اس کو اللہ تعالیٰ بھی دیکھے گا۔ اور اس کا رسول  
بھی دیکھے گا اور ایمان والے بھی دیکھیں گے)

منافقین کو تہدید می حکم ہے کہ جو جی میں آئے وہ کرو تمہارے انجام پر  
کو دیکھنے والے موجود ہیں اس آیت میں بھی مسلمانوں کو اللہ اور اس کے رسول  
کے ساتھ جمع کیا ہے۔

۶۔ رفاقت و حمایت فان اللہ هو مولہ وجبریل وصالح المؤمنین  
دیشک اللہ تعالیٰ اپنے رسول کا حمایتی ہے اور جبریل فرشتہ  
اور نیک مسلمان اس کے دوست ہیں)

نبی کریم صلی اللہ علیہ وسلم کی بعض بیویوں کو تنبیہ کی گئی ہے کہ اگر تم اپنی

باتوں سے باز نہ آؤ گی تو یاد رکھو اس پیغمبر کے بہت سے مددگار اور حمایتی ہیں۔ ان حمایتیوں میں اللہ تعالیٰ نے اپنے ساتھ حضرت جبریل اور میکہ مسلمانوں کا بھی تذکرہ فرمایا ہے۔

جس مذکورہ بالا واقعات میں مسلمانوں کا تذکرہ فرما کر ان کی عزت افزائی فرمائی ہے۔ اسی طرح صلوٰۃ و سلام میں بھی ان کو شامل فرما کر ان کا اعزاز بڑھایا ہے۔

نوٹ:- بعض علما سے منقول ہے کہ سیدنا آدم علیہ السلام کے لیے جب ملائکہ کو سجدے کا حکم دیا گیا یعنی حلف و فاداری کا حکم دیا اور ارشاد ہوا کہ آدمؑ کے سامنے حلف و فاداری اٹھاؤ تو فرشتوں کو خیال ہوا کہ شاید ان سے بڑھ کر کوئی نبی ذی مرتبت نہ ہوگا۔ حضرت حق نے اس لیے ملائکہ کو حکم دیا کہ آدمؑ کو تو صرف ایک بار سجدہ کیا گیا تھا لیکن نبی آخر الزماں صلی اللہ علیہ وسلم پر میں ہمیشہ رحمت بھیجتا ہوں اور تم کو بھی حکم دیتا ہوں کہ اس پر درود بھیجو ❖

## درود بھیجنے والوں کو خلعت

صاحب زہرۃ الریاض فرماتے ہیں کہ جو مسلمان نبی کریم صلی اللہ علیہ وسلم پر درود بھیجتے ہیں ان کو اللہ تعالیٰ کی جانب سے تین خلعت عطا ہوتے ہیں۔

(۱) رحمت۔ هو الذی یصلی علیکم۔

(اللہ تعالیٰ تم پر لے مسلمانوں رحمت نازل کرتا ہے۔)

(۲) سلام۔ سلام قولا من رب رحیم۔

(سلام ہے مسلمانوں پر رب رحیم کی جانب سے)

(۳) مہربانی۔ وکان بالمؤمنین رحیماً۔

(اللہ تعالیٰ مسلمانوں پر مہربان ہے)

جس طرح اللہ تعالیٰ کی جانب سے ان بندوں کو خلعت دیئے جاتے ہیں۔ اسی طرح دربار رسالت سے بھی تین خلعت عطا ہوتے ہیں۔

(۱) صلوة۔ وصل علیہم ان صلواتک سکن لہم۔

(اے نبی مسلمانوں کے لیے دعا کیجئے آپ کی دعا ان کے لیے موجب تسکین و طمانیت ہے)

(۲) سلام۔ واذ جاءك الذین یؤمنون بایتنا فقل سلام علیکم

جو لوگ ہماری آیتوں پر ایمان رکھتے ہیں جب وہ آپ کی خدمت میں حاضر ہوں تولے نبی اُن پر سلام بھیجو)

(۳) استغفار۔ واستغفر لذنوبك وللمؤمنین والمؤمنات

(اے نبی آپ اپنے لیے بھی ہم سے مغفرت طلب کیا کیجئے اور

اپنے ساتھ مسلمان مرد اور مسلمان عورتوں کے لیے بھی استغفار کیا کیجئے)

صاحب زہرۃ الزیاض فرماتے ہیں ان عطایا کا سلسلہ یہیں ختم نہیں

ہو جاتا۔ بلکہ فرشتوں کی طرف سے بھی مسلمانوں کو تین خلعت عطا ہوتے ہیں۔

(۱) صلوة۔ هو الذی یصلی علیکم وملتکتہ۔

(اللہ تعالیٰ تم پر رحمت بھیجتا ہے اور اُس کے فرشتے بھی

تم پر رحمت بھیجتے ہیں)

(۲) سلام۔ سلامٌ علیکم بما صبرتم۔

(فرشتوں کا قول ہے جو جنت میں مسلمانوں کو کہیں گے یعنی تم نے

جو صبر کیا اس کے بدلے میں تم پر سلامتی ہو)

(۳) حفاظت۔ لہ معقبت من یلین ید یدہ ومن خلفہ یحفظونہ من امر اللہ

(بندہ مومن کے فرشتے تحفظ ہیں جو ہر جانب سے ہر وقت اللہ تعالیٰ کے حکم سے اس کی حفاظت کرتے ہیں)

## درود افضل، یا ذکر الہی

علمائے امت میں یہ مسئلہ بھی زیر بحث رہا ہے کہ ذکر الہی اور درود شریف ان دونوں میں کونسی چیز افضل ہے۔ خدا کا ذکر افضل ہے یا نبی کریم صلی اللہ علیہ وسلم پر درود بھیجا افضل ہے۔ اگرچہ اس مختصر رسالے میں فریقین کے دلائل کی گنجائش نہیں ہے۔ لیکن بظاہر ایسا معلوم ہوتا ہے کہ درود شریف کو افضل خیال کرنے والوں کے دلائل قوی ہیں۔ یہ حضرات فرماتے ہیں کہ ذکر الہی کرنے والوں سے صرف ذکر کا وعدہ ہے یعنی فا ذکرونی اذکرکھہ تم مجھ کو یاد کرو میں تم کو یاد کروں گا، اگرچہ اُس کا ذکر ہمارے ذکر سے اسٹل اور افضل ہے اور اس کی مجلس ذکر ہماری مجلس ذکر سے بہتر ہے۔ جیسا کہ ایک حدیث قدسی میں ارشاد ہے ذکر ذلک فی ملاء خیر منہم (میں تیرا ایسی جماعت اور مجلس میں تذکرہ کروں گا جو تیری جماعت سے بہتر ہوگی)

ذکر کی اس خصوصیت کے باوجود یہ نہیں منسرایا کہ ایک دفعہ ذکر کرنے والے کا دس دفعہ ذکر کیا جائے گا۔ لیکن درود شریف کے متعلق یہ موجود ہے کہ جو شخص نبی کریم صلی اللہ علیہ وسلم پر ایک مرتبہ درود شریف پڑھتا ہے، تو اللہ تعالیٰ اُس پر دس مرتبہ درود بھیجتا ہے۔ طبرانی کی روایت پہلے باب میں گزر چکی ہے کہ اللہ تعالیٰ ایک دفعہ درود پڑھنے والے پر ستر

رحمتیں نازل کرتا ہے۔ اس اعتبار سے کہ ایک دفعہ کے درود پڑھنے والے پر اللہ تعالیٰ دس دفعہ درود بھیجے۔ درود کا مرتبہ ذکر سے افضل ہے۔ نیز یہ کہ اللہ تعالیٰ اجل شائد کا ایک درود بھی ہمارے ہزاروں درودوں سے بہتر ہے۔ چہ جائیکہ ان کا دس مرتبہ درود بھیجنا۔ اس سے معلوم ہوتا ہے کہ درود شریف ایک ایسی عبادت ہے کہ اس کے ثواب کا کوئی حد و حساب نہیں۔

## نبی کریم صلی اللہ علیہ وسلم کی خصوصیت

سرکارِ دو عالم صلی اللہ علیہ وسلم کی یہ شان ہے کہ آپ پر درود بھیجنے سے اللہ تعالیٰ اس قدر خوش ہوتا ہے کہ اس بندے پر جو اس کے محبوب پر درود پڑھے دس رحمتیں نازل فرماتا ہے۔ اسی طرح قرآن شریف کی ایک آیت سے اشارتاً ایسا معلوم ہوتا ہے کہ نبی کریم صلی اللہ علیہ وسلم کی شانِ اقدس میں گستاخی کرنے والے پر اللہ تعالیٰ اس قدر غضب ناک ہوتے ہیں کہ ایک دفعہ بے ادبی کرنے والے پر دس لعنتیں نازل کرتے ہیں۔

وَلَا تَطْعُ كُلَّ حَلَاَفٍ مِّثْلِهِمْ هَٰذَا مَثَلُ مَنْ شَاءَ بِمِثْلِهِمْ مَنَاعٌ  
لِّلْخَيْرِ مَعْتَدٌ اِنْ شِئِمَّ عَشِلَ بَعْدَ ذٰلِكَ ذِشْئِمٌ

دور ایسے شخص کا کہنا نہ مانو اور اس کی بات نہ سُنو جو بکثرت قسمیں کھائے والا ہے۔ ذلیل ہے۔ طعنے دینے والا ہے۔ چغل خوری کرتا پھرتا ہے۔ بھلے کاموں سے روکنے والا حد سے گزر جانے والا۔ گناہ گار اور ولد الزنا، ولید بن مغیرہ کی اُس بے ادبی۔ گستاخی اور بدگوئی کا بدلہ ہے جو شان رسالت میں اس ملعون سے سرزد ہوئی تھی۔

## آیت اِنَّا اللّٰهُ وَمَلَائِكَتُہٗ کا نزول

بعض مفسرین فرماتے ہیں کہ جب آیت اِنَّا اللّٰهُ وَمَلَائِكَتُہٗ نازل ہوئی تو حضرت صدیق اکبر رضی اللہ تعالیٰ عنہ نے آپ کی خدمت میں مودبانہ مبارک باد پیش کی اور اس علوم مرتبہ پر مسترت کا اظہار کرتے ہوئے عرض کی یا رسول اللہ اس نعمت میں آپ کی اُمت کا بھی کچھ حصہ ہو؟ نبی کریم صلی اللہ علیہ وسلم نے اس سوال پر سکوت فرمایا مٹھوڑی ہی دیر کے بعد حضرت جبریل علیہ السلام تشریف لائے۔ اور دوسری آیت ہُوَ الَّذِیْ یُحْمِلُ عَلَیْکُمْ وَمَلَائِکَتُہٗ نازل ہوئی۔

یعنی اللہ تعالیٰ مسلمانوں پر رحمت بھیجتا ہے اور اُس کے فرشتے بھی مسلمانوں پر رحمت بھیجتے ہیں)

اسی طرح جب آیت لَیْخْفَرَنَّ لَکَ اللّٰهُ مَا تَقْدِرُ مِنْ ذَنْبِکَ وَمَا تَاْخِرُ نازل ہوئی۔

یعنی اللہ تعالیٰ نے آپ کی تمام پہلی اور پچھلی لغزشوں کو نظر انداز کر دیا اور معاف فرما دیا)

تو صحابہ کرام نے آپ کی خدمت میں مبارک باد پیش کرتے ہوئے عرض کیا یا رسول اللہ اس اعلان مغفرت میں آپ کی اُمت کا بھی کچھ حصہ ہو؟ صحابہ کرام کے اس سوال پر فوراً ہی ذیل کی آیت نازل ہوئی۔

لَا تَقْنَطُوا مِنْ رَّحْمَةِ اللّٰهِ اِنَّ اللّٰهَ لَیْخْفِرُ الذَّنُوْبَ جَمِیْعًا۔

دگنہنگا را اللہ تعالیٰ کی رحمت سے ناامید نہ ہوں اللہ تعالیٰ تمام گناہوں کو بخشدے گا اور تمام خطائیں معاف فرما دے گا)



ایک موقع پر جب آیت **وَنُصْرِكُ اللَّهُ نَصْرًا عَظِيمًا** نازل ہوئی۔  
(یعنی اللہ تعالیٰ آپ کی پوری پوری مدد کرے گا)

تو اس آیت کو سن کر صحابہ کرام نے پھر عرض کیا یا رسول اللہ اس امداد و اعانت میں ہمارا بھی کچھ حصہ ہے۔ اس سوال کے تھوڑی ہی دیر بعد آیت  
**إِنَّا لَنُصِّرُ رُسُلَنَا وَالَّذِينَ آمَنُوا إِنَّا نَزَّلُ الْهُدًى** ہو گئی۔

(ہم اپنے رسولوں کے ساتھ اپنے مسلمان بندوں کی بھی مدد کیا کرتے ہیں۔)

نبی کریم صلی اللہ علیہ وسلم کو شرح صدر کی لازوال دولت سے سرفراز کرتے ہوئے فرمایا۔ **الْمَن شَرَحَ لَكَ صَدْرَكَ**۔

دکھا ہم نے آپ کا سینہ نہیں کشادہ کر دیا)

اس کو سن کر بھی مسلمانوں نے سوال کیا یا رسول اللہ اس مرتبہ شرح صدر میں آپ کی امت کو بھی کچھ حصہ ملے گا۔ اس کے جواب میں حضرت جبریل آیت **فَمَنْ يَرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ** لے کر نازل ہوئے۔

(اللہ تعالیٰ جس بندے کی رہنمائی کا ارادہ کرتا ہے تو اس کا سینہ اسلام کے لیے کھول دیتا ہے)

## ایک شبہ کا جواب

بعض لوگوں کو ممکن ہے یہ شبہ ہو کہ جب اللہ تعالیٰ اور اس کے فرشتے نبی کریم صلی اللہ علیہ وسلم اور مسلمانوں پر رحمت بھیجتے ہیں تو عام مسلمان اور حضوٰر کی ذات اقدس مسادہ ہوئے۔ کیونکہ اللہ تعالیٰ اور اس کے

فرشتے حضور پر بھی رحمت بھیجتے ہیں اور مسلمانوں پر بھی۔ جیسا کہ آیت :-  
 ان الله وملائكته يصلون على النبي اور آیت  
 هو الذي يصلي عليكم وملائكته من ظاهر ہے  
 تو اس مشہد کا جواب یہ ہے کہ جس آیت میں حضور اقدس کی ذات  
 پر درود بھیجنے کا ذکر ہے وہاں فرشتوں کا ذکر کرنے کے بعد صلوٰۃ کا اسناد  
 فرمایا ہے۔

اور جہاں مسلمانوں پر رحمت بھیجنے کا ذکر ہے وہاں صلوٰۃ کا اسناد ملائکہ  
 سے پہلے ہے۔ اور یہ فرق نبی کریم صلی اللہ علیہ وسلم کی تعظیم و تکریم کی غرض سے  
 کیا گیا ہے۔ ہکذا قال الرازی رحمۃ اللہ علیہ فی تفسیرہ

## صلوٰۃ کے معنی

درود شریف کے سلسلے میں یہ امر بھی سمجھ لینا ضروری ہے کہ لفظ صلوٰۃ  
 اس آیت میں تین طرف منسوب ہے۔

- (۱) اللہ جل شانہ کی طرف۔
- (۲) ملائکہ یعنی فرشتوں کی طرف۔
- (۳) عام مسلمانوں کی طرف۔

آیت کا مطلب یہ ہے کہ اللہ تعالیٰ اور اس کے فرشتے نبی کریم صلی اللہ  
 علیہ وسلم پر درود بھیجتے ہیں۔ اے ایمان والو! تم بھی ان پر درود اور سلام بھیجو  
 صلوٰۃ کے معنی ہیں دعا کے توجہ وقت اس آیت میں دعا کے معنی  
 کریں تو مطلب درست نہیں ہوتا۔ دعا کے معنی ہیں کسی ایک شخص کا دوسرے  
 شخص سے اپنے لیے یا کسی تیسرے شخص کے لیے کچھ مانگنا۔ جب ہم اللہ تعالیٰ

سے دعا کرتے ہیں تو کبھی یہ دعا اپنے لیے ہوتی ہے اور کبھی کسی دوسرے شخص کے لیے دعا کرتے ہیں۔ پس اگر اس آیت میں بھی ہم دعا کے معنی کریں تو مطلب یہ ہوگا کہ اللہ تعالیٰ جو خود قاضی الحاجات اور مستجاب الدعوات ہی اُس کا پیغمبر صلی اللہ علیہ وسلم سے دعا کرنا ثابت ہوگا۔ اس لیے حضرات مفسرین نے اس آیت میں صلوة کے حقیقی معنی دعا کی بجائے مجازی معنی لیے ہیں۔ چنانچہ فرماتے ہیں۔

الصلوة من الله تعالى الرحمة والمغفرة ومن الملكة الاستغفار۔ ومن المؤمنین المدح والثناء  
یعنی اللہ تعالیٰ کی صلوة سے مراد رحمت اور مغفرت ہے۔ اور فرشتوں کی صلوة سے مراد استغفار ہے۔ اور مسلمانوں کی صلوة سے مراد مدح اور تعریف ہے۔

اس قول کی بنا پر آیت کے معنی اس طرح ہوں گے  
بیشک اللہ تعالیٰ اپنے نبی پر رحمت اور مغفرت نازل کرتا ہے اور اس کے فرشتے پیغمبر کے لیے استغفار کرتے ہیں۔ مسلمانو تم بھی آپ کی مدح اور ثنا اور آپ کی خوبیاں بیان کیا کرو۔

بعض مفسرین نے فرمایا صلوة الرب علی النبی تعظیم الحرمۃ و صلوة الملكة اظهار الكرامة و صلوة الامة طلب الشفاعة  
اس تفسیر کی بنا پر آیت کا مطلب یہ ہوگا کہ اللہ تعالیٰ اپنے نبی کی عزت و حرمت بڑھاتا ہے۔ اور اس کے فرشتے نبی کریم صلی اللہ علیہ وسلم کی بزرگی و برتری کا اعلان کرتے ہیں۔ اے مسلمانو! تم بھی اپنے پیغمبر کی شفاعت طلب کیا کرو۔

حضرت مجاہد کا قول ہے۔ الصلوۃ من اللہ تعالیٰ التوفیق والعصمة  
ومن الملئکة العون والنصر ومن الامة الاتباع والطاعة  
اللہ تعالیٰ کی صلوٰۃ کا مطلب یہ ہے کہ وہ اپنے نبی کی حفاظت کرتا ہے  
فرشتوں کے درود کا مطلب یہ ہے کہ وہ نبی کریم صلی اللہ علیہ وسلم کی امداد و  
اعانت کرتے ہیں۔ اے مسلمانو! تم بھی اپنے پیغمبر کی اطاعت اور فرمانبرداری  
کیا کرو۔

## ایک شبہ اور اس کا جواب!

اللہ تعالیٰ نے اس آیت میں مسلمانوں کو حکم دیا ہے کہ وہ نبی کریم  
صلی اللہ علیہ وسلم پر درود و سلام بھیجیں۔ لیکن ہم بچائے درود و سلام  
بھیجنے کے اللہ تعالیٰ سے کہتے ہیں اللہم صل علی محمد یا اللہ تو محمد صلی اللہ  
علیہ وسلم پر درود بھیج اس کا جواب یہ ہے کہ بے شک حکم تو ہم ہی کو درود کا تھا۔  
لیکن ہمارے حضور صلی اللہ علیہ وسلم ہر اعتبار سے معصوم اور پاک۔ اور ہم  
گنہگار و ناپاک۔ ہمارا درود حضور کی شان کے قابل نہیں تو گویا ہم یہ کہہ کر  
حضرت حق سے ہی دعا کرتے ہیں کہ اے اللہ ہم گنہگار اور ناپاک تو اس  
قابل نہیں کہ حضور کی خدمت میں درود پیش کریں ہم اپنی جانب سے تجھ کو  
ذکیل بناتے ہیں تاکہ تو اُن کی شان کے موافق ان پر درود بھیجے۔

نیز یہ کہ ہم فانی ہیں ہمارا درود بھی فانی ہے اور ہم چاہتے یہ ہیں کہ  
تیرے حبیب پر ہمیشہ رحمت نازل ہو۔ اس لیے تجھ سے درخواست کرتے ہیں  
کہ تو باقی ہے ہمیشہ رہنے والا ہے۔ اپنے نبی پر ہمیشہ ہمیشہ رحمت نازل فرماتا کہ  
یہ سلسلہ علی الدوام باقی رہے۔

## درود شریف کے متعلق ایک اور نکتہ

درود کا مقصد تھا تو نبی کریم صلی اللہ علیہ وسلم پر درود بھیجنا۔ لیکن درود کے جو الفاظ تعلیم کیے گئے ہیں اُس میں حضرت ابراہیم اور آل ابراہیم کا نام بھی لیا گیا۔ کما صلیت علی ابراہیم وعلیٰ آل ابراہیم۔

(جس طرح آپ نے حضرت ابراہیم اور ان کی اولاد پر درود

بھیجا تھا اسی طرح ہمارے سرکار پر بھی درود بھیجیے)

اس میں ایک نکتہ تو یہ ہے کہ سیدنا ابراہیم علیہ السلام کو ہمارے سرکار سے بہت بڑی مناسبت ہے۔ اول تو ہمارے سرکار حضرت ابراہیم کی اولاد میں ہیں۔ پھر آپ کی شریعت ملتِ ابراہیمی سے بہت ملتی جلتی ہے۔ ملۃ ابیکم ابراہیم۔ شریعت محمدیہ تو ہمارے باپ ابراہیم ہی کی ملت کا نام ہے، اس مناسبت سے درود شریف میں حضرت ابراہیم اور ان کی اولاد کو شریک کر لیا گیا۔

دوسرا نکتہ یہ ہے کہ معراج کی شب میں حضرت ابراہیم علیہ السلام نے نبی کریم صلی اللہ علیہ وسلم سے فرمایا تھا کہ اپنی امت کو میرا سلام کہہ دیجئے گا۔ اس لیے آپ کی امت کو حکم ہوا کہ تم بھی درود و سلام میں حضرت ابراہیم کا نام لیا کرو۔

تیسرا نکتہ یہ ہے کہ جب ابراہیم علیہ السلام کعبہ کی بنا سے فارغ ہوئے تو آپ نے دعا کی دنیا و ابعت فیہم رسولا منہم۔ اے رب اس امتی میں ایک رسول مبعوث کیجیو جو تیری آیتیں تلاوت کرے اور تیری مخلوق کو برائیوں سے پاک کرے اور حکمت و دانائی کی باتیں سکھائے۔ یہ دعا حضرت

ابراہیم کی قبول ہوئی اور اللہ تعالیٰ نے نبی کریم صلی اللہ علیہ وسلم کو مبعوث فرمایا تو یوں سمجھنا چاہیے کہ اتنی بڑی نعمت ہم کو حضرت ابراہیم کی برکت اور ان کی دعا کی بدولت حاصل ہوئی ہے۔ اس لیے ہمارا بھی فرض ہے کہ جب ہم اپنے پیغمبر پر درود بھیجیں تو حضرت ابراہیم کو بھی شریک کریں جن کی دعا سے یہ نثرہ ہم کو نصیب ہوا ہے۔

چوتھا نکتہ یہ ہے کہ جب حضرت اسماعیل اور ابراہیم علیہما السلام بنائے کعبہ سے فارغ ہوئے تو حضرت ابراہیم کے تمام خاندان نے امت محمدیہ کے لیے دعا کی۔ حضرت ابراہیم علیہ السلام نے کہا یا اللہ نبی آخر الزماں کی امت سے جو بوڑھا اس گھر کی طرف منہ کر کے دو رکعتیں پڑھے اس کے حق میں میری شفاعت قبول فرما۔ اس دعا پر حضرت اسماعیل، حضرت اسحاق، حضرت ہاجر اور حضرت سارہ نے کہا آمین۔

پھر حضرت اسماعیل نے فرمایا اے اللہ نبی آخر الزماں کی امت کا جو نوجوان اس گھر کی جانب منہ کر کے دو رکعت پڑھے اس کے حق میں میری شفاعت قبول فرما۔ اس دعا پر حضرت ابراہیم، حضرت اسحاق اور حضرت ہاجر اور سارہ نے کہا آمین۔ اس کے بعد حضرت اسحاق نے کہا یا اللہ نبی آخر الزماں کی امت کا جو ادھیڑ شخص تیرے گھر کی طرف منہ کر کے دو رکعت نماز پڑھے اس کے حق میں میری شفاعت مقبول فرما۔ اس دعا پر خاندان کے تمام لوگوں نے کہا آمین۔

پھر حضرت سارہ نے دعا کی الہی نبی آخر الزماں کی امت کی جو آزاد عورت اس گھر کی طرف منہ کر کے دو رکعت نماز پڑھے اس کے حق میں میری شفاعت قبول کر۔ اس دعا پر خاندان کے تمام لوگوں نے کہا آمین۔ آخر میں حضرت ہاجر نے

دعا کی الہی نبی آخر الزماں کی امت میں سے جو لونڈی باندی اس گھر کی طرف  
 رخ کر کے دو رکعت نماز پڑھے اس کے حق میں میری شفاعت مقبول کر  
 اس دعا پر بقیہ لوگوں نے کہا آمین۔ خاندان ابراہیمی کا یہ ہدیہ چونکہ امت محمدیہ  
 کے حق میں پیش کیا گیا تھا۔ اس لیے امت محمدیہ کو حکم دیا گیا کہ تم بھی اس  
 ہدیہ کا عوض اور بدلہ خاندان ابراہیمی کی خدمت میں پیش کرو اور پانچوں  
 وقت نمازوں میں حضرت ابراہیم اور ان کے خاندان کا نام لیا کرو۔

## ایک ضروری نکتہ

امت محمدیہ کو ابراہیمی ہدیہ کا بدلہ دینے کے لیے حکم کرنے سے یہ  
 معلوم ہوتا ہے کہ خاندان ابراہیمی کا وہ ہدیہ جو بنائے کعبہ کے بعد امت محمدیہ  
 کو دعاؤں کی شکل میں پیش کیا گیا تھا قبول ہو گیا۔ ورنہ اس کے بدلے کا  
 حکم نہ ہوتا۔ کیونکہ اگر کوئی شخص کسی کا ہدیہ قبول ہی نہ کرے تو بدلے کا سوال ہی  
 پیدا نہیں ہوتا۔ امت محمدیہ کو بدلے کا حکم دینا اس بات کی دلیل ہے کہ حضرت  
 ابراہیم کے خاندان کی وہ دعائیں قبول کر لی گئیں۔

## ایک اور نکتہ

یہ بات بھی یاد رکھنے کے قابل ہے کہ ہدیہ اور ہبہ کا عوض مقبول  
 کرنے سے قبل ہبہ کو لوٹانے کا حق باقی رہتا ہے۔ اگرچہ شوافع ہبہ کو قبض  
 از عوض واپس کرنے کے قائل نہیں ہیں لیکن حنفیہ جواز مع الکراہتہ کے قائل  
 ہیں تو گویا یہ مطلب ہوا کہ اگر امت محمدیہ کو عوض اور بدلہ کا حکم نہ ہوتا تو حضرت  
 ابراہیم اور ان کے خاندان کو یہ حق رہتا کہ وہ اپنے ہدیہ کو واپس کر لیتے یعنی جو

دعائیں انہوں نے اُمتِ محمدیہ کے حق میں کی تھیں۔ اس سے رجوع کر لیتے لیکن اب جب کہ اُمتِ محمدیہ کو ہبہ کے عوض کا حکم دیا گیا اور خاندانِ ابراہیمی کی دعاؤں کے بدلے میں پورے خاندان کو اُمتِ محمدیہ کے درود میں شریک کر لیا گیا تو ہبہ اور ہدیہ کے رجوع کا احتمال بھی جاتا رہا۔

پانچواں نکتہ حضرت ابراہیم علیہ السلام کو درود شریف میں شریک کرنے کا یہ ہے کہ سیدنا ابراہیم علیہ السلام نے اپنے لیے دعا کی تھی :-

واجعل لی لسان صدق فی الاخرین۔

آنے والی نسلوں میں میرا ذکر خیر کے اور سچائی کے ساتھ

(جاری رکھ)

حضرت ابراہیم علیہ السلام کی یہ دعا قبول کر لی گئی اور اُمتِ محمدیہ جو آخری اُمت ہے اس میں آپ کا ذکر جاری کیا گیا۔

## ایک مشہور شبہ اور اس کا جواب

گماصلیت علی ابراہیم وعلیٰ الابرہیم سے معلوم ہوتا ہے کہ نبی کریم صلی اللہ علیہ وسلم کے درود کو حضرت ابراہیم کے درود سے تشبیہ دی گئی ہے یعنی حضور کا درود مشبہ ہے اور حضرت ابراہیم علیہ السلام کا درود مشبہ بہ ہو اور مشبہ بہ فضل ہوتا ہے۔ مشبہ سے اس تقدیر پر حضرت ابراہیم علیہ السلام کا درود فضل ہوا۔ جناب محمد رسول اللہ صلی اللہ علیہ وسلم کے درود سے اس شبہ کے چند جواب حضرت ملا علی قاری رحمۃ اللہ علیہ نے دئے ہیں اُن میں سے پہلے ترین جواب یہ ہو کہ مشبہ بہ بھی کا مشبہ سے فضل اور اکمل ہونا ضروری نہیں بلکہ زیادہ واضح اور مشہور ہونا ضروری ہے۔ کیونکہ تشبیہ و تمثیل کا کم از کم فائدہ اتنا ہے



کہ مشبہ بمشبہ سے ذرا روشن اور واضح ہوتا کہ سامع مشبہ کو سمجھ سکے۔  
چونکہ صلوٰۃ ابراہیمی اہل کتاب اور مشرکین میں متعارف تھی اس لیے اس کو مشبہ بہ بنایا گیا۔

لے لے دل تو صبح و شام درود و سلام بھیج لے لے کے انکا نام درود و سلام بھیج  
یارب تو اس پیامبر ذوالکرام کو ہر دم مرا پیام درود و سلام بھیج  
اور جو کہ ہیں رسول کے صحاب و اہلبیت اُن پر بھی تو دام درود و سلام بھیج  
گر شاد کا مئے دو جہاں تنہو چاہیے ہو ہو کے شاد کام درود و سلام بھیج  
اس سرور جہان پر یارب شبانہ روز  
بالف احترام درود و سلام بھیج

## درود و سلام کے مواقع

(۱) نبی کریم صلی اللہ علیہ وسلم کا اسم گرامی جب سنے یا زبان سے حضورؐ کا نام لے اگر ایک مجلس میں کئی بار حضورؐ کا نام لے یا آپ کا نام سنے تو امام طحاویؒ کے نزدیک ہر بار درود پڑھنا واجب ہے۔ لیکن مفتی بقول یہ ہے کہ پہلی بار پڑھنا واجب ہے۔ اور اس کے بعد ہر بار پڑھنا مستحب ہے۔

(۲) جب کسی مجلس میں بیٹھے تو اٹھتے وقت درود شریف پڑھ لے۔  
(۳) جب اللہ تعالیٰ سے کوئی دعا کرے تو دعا سے پہلے اور دعا کے بعد درود شریف پڑھ لے۔

(۴) اذان کے بعد درود پڑھے اور پھر اللهم رب هذه الدعوة التامة کی دعا پڑھے۔

(۵) وضو کے وقت ابن ماجہ کی ایک روایت سے معلوم ہوتا ہے کہ

وضو کے وقت درود شریف نہ پڑھنے سے وضو ناقص ہوتا ہے۔ یعنی ثواب میں کمی ہو جاتی ہے۔

(۶) مسجد میں داخل ہوتے وقت اور اس سے باہر نکلتے وقت بِسْمِ اللّٰهِ وَالسَّلَامُ عَلٰی رَسُوْلِی اللّٰهِ پڑھنا مستحب ہے۔ مسجد میں داخل ہوتے وقت اس سلام کے بعد یوں کہے اَللّٰهُمَّ افْتَحْ لِیْ اَبْوَابَ رَحْمَتِکَ،

(۷) قعدہ اخیرہ میں التَّحِیَّاتُ کے بعد نماز کے کسی رکن میں سولے قعدہ اخیرہ کے درود شریف نہ پڑھے۔ اگر بیچ کے قعدے میں التَّحِیَّاتُ کے بعد درود پڑھے گا تو سجدہ سہو کرنا ہوگا۔

(۸) نبی کریم صلی اللہ علیہ وسلم کی قبر مبارک کی زیارت کے وقت۔

(۹) نبی کریم صلی اللہ علیہ وسلم کا نام لکھتے وقت بھی درود پڑھنا مستحب ہے۔ بعض علماء نے فرمایا ہے کہ جب کوئی کتاب یا رسالہ لکھا کرے تو بسم اللہ اور الحمد کے بعد درود شریف لکھے۔

(۱۰) رات کو تہجد کے وقت۔ نبی کریم صلی اللہ علیہ وسلم نے فرمایا ہے خدا کو وہ بندہ بہت پسند ہے جو رات کے آخری حصے میں چپکے سے اٹھتا ہے اور وضو کرتا ہے۔ اللہ تعالیٰ کی حمد کرتا ہے حمد کے بعد درود پڑھتا ہے اور درود کے بعد قرآن شریف کی تلاوت کرتا ہے۔

(۱۱) گناہوں کو یاد کرنے کے وقت۔

(۱۲) بلا۔ وبا۔ اور عام پریشانی کے وقت

(۱۳) جمعہ کے دن درود شریف کی کثرت مستحب ہے۔

(۱۴) ماہ شعبان میں بھی درود شریف کی کثرت کو علماء نے مستحب کہا ہے،

(۱۵) بعض علماء کے نزدیک مصافحہ کے وقت بھی درود شریف پڑھنا مستحب ہے،

## درود شریف کے آداب

(۱) درود شریف پڑھنے والے کو چاہیے کہ بدن اور کپڑے پاک صاف رکھے  
(۲) بے وضو بھی درود شریف پڑھنا جائز ہے۔ لیکن اگر وضو کے ساتھ  
پڑھے تو سبحان اللہ یہ بہت ہی اچھا ہے۔

(۳) جب حضور کا نام لکھے تو صلی اللہ علیہ وسلم پورا درود لکھے اس میں کوتاہی  
نہ کرے۔ ایک شخص کی عادت یہ تھی کہ جب حدیث کی کتاب میں حضور کا نام  
لکھتا تو کاغذ کی کمی کا خیال کرتے ہوئے آپ کے نام کے ساتھ درود شریف نہ لکھتا  
تھا۔ چنانچہ اس کے سیدھے ہاتھ کو ایسا مرض ہوا کہ تمام ہاتھ گل گیا۔

(۴) ایک شخص صلی اللہ تو لکھتا تھا مگر وسلم نہ لکھتا تھا۔ اس نے خواب میں نبی  
کریم صلی اللہ علیہ وسلم کو دیکھا آپ فرماتے ہیں اے شخص تو اپنی چالیس نیکیاں بچوں  
کم کرتا ہے۔ اگر وسلم بھی لکھا کرے تو تیری چالیس نیکیاں بڑھ جائیں۔

(۵) درود شریف پڑھتے وقت اعضا میں سکون کی ضرورت ہے طہین  
و سکون کے ساتھ درود شریف پڑھنا چاہیے۔

درود شریف کے آداب وغیرہ کے سلسلے میں میرا ایک مضمون اخبار  
الجمیۃ میں شائع ہوا تھا۔ جو بعد میں پاک زندگی کے مضامین کے ساتھ طبع ہوا۔  
جن حضرات کو مزید تفصیل مطلوب ہو ان کے لیے ”پاک زندگی“ کا مطالعہ  
ضروری ہے +



## تیسرا باب

اس باب میں درود شریف کے متعلق چند حکایتیں ذکر کی گئی ہیں۔

(۱) صاحب تنبیہ الغافلین حضرت سفیان ثوری رحمۃ اللہ علیہ سے ایک واقعہ نقل فرماتے ہیں کہ انہوں نے حج کے موقعہ پر ایک شخص کو دیکھا کہ وہ ہر قدم پر اور حج کے ہر رکن کی ادائے گی پر نبی کریم صلی اللہ علیہ وسلم پر درود بھیجتا تھا حضرت سفیان نے یہ حالت دیکھ کر کہا۔ اللہ کے بندے کچھ درود کے علاوہ بھی جانتا ہے اس نے حضرت سفیان علیہ الرحمۃ سے ان کا نام دریافت کیا نام معلوم ہونے کے بعد اس لے کہا اگر آپ اپنے زمانے کے کا ملین سے نہ ہوتے تو میں کبھی یہ راز آپ پر ظاہر نہ کرتا۔

میں اپنے باپ کے ساتھ ایک دفعہ حج کے لیے گیا۔ اتفاقاً میرا باپ راستہ میں فوت ہو گیا۔ میں تجہیز و تکفین میں مشغول تھا کہ اس کا چہرہ مسخ ہو گیا۔ اس کی یہ حالت دیکھ کر میں اپنی مسافری اور مصیبت پر رونے لگا۔ حالت گریہ میں کچھ غشی بھی ہو گئی۔ دیکھتا ہوں ایک نہایت ہی حسین شخص جن کے کپڑے خوشبو میں معطر اس سے پیشتر نہ ایسی صورت نظر سے گزری، نہ یہ خوشبو سونگے میں آئی۔ یکایک تشریف لائے اور میرے باپ کے چہرے سے کپڑا اٹھا کر اس کے منہ پر ہاتھ پھیرا۔ میں دیکھتا ہوں کہ میرے والد کا چہرہ مثل چاند کے چمک اٹھا۔ میں نے اُسی حالت میں اس جوان عربی کا دامن پکڑ کر کہا۔

آپ یہ تو فرمائیے کہ آپ کا نام کیا ہے۔ انھوں نے مسکرا کر میری طرف دیکھا اور فرمایا مجھے محمد بن عبد اللہ کہتے ہیں۔ میں یہ سنتے ہی آپ کو لپٹ گیا اور رو کر کہا میرے ماں باپ آپ پر قربان ہو جائیں۔ آپ نے اس دشت میں کیوں تکلیف فرمائی۔

حضور نے ارشاد فرمایا تیرا باپ اگرچہ فاسق تھا۔ لیکن مجھ پر کثرت سے درود پڑھتا تھا۔ جب مجھ کو اس کی مصیبت پر اطلاع ہوئی تو میں اس کے چہرے کی اصلاح کے لیے یہاں آیا۔ میں نے عرض کی حضور کچھ نصیحت فرما دیجیے ارشاد فرمایا ہر وقت درود پڑھا کر۔ اے سفیان میں بیدار ہوا تو میں نے اپنے باپ کو اُسی طرح چمکتا ہوا پایا۔ اس دن سے میں نے درود شریف کو اپنا وظیفہ بنا لیا اور (۲) صاحب نزہۃ المجالس ایک صالح شخص سے روایت کرتے ہیں کہ انھوں نے یمن میں ایک شخص کو دیکھا۔ جو اندھا بھی تھا اور گول گا بھی۔ اور کوڑی بھی۔ لوگوں سے اس کی حالت دریافت کی تو معلوم ہوا کہ یہ شخص نہایت خوش الحسان قاری تھا۔ اس نے ایک دن آیت ان اللہ وصلی علیہ وسلم کہتے یصلون علی النبی کی بجائے یصلون علی پڑھا۔ جس کا مطلب یہ تھا کہ اللہ اور اس کے فرشتے مجھ پر درود پڑھتے ہیں۔ پس یہ کہنا سنا کہ ان تمام بیماریوں میں مبتلا ہو گیا۔

(۳) صاحب نزہۃ المجالس فرماتے ہیں کہ ایک شخص ظالم بادشاہ سے ڈر کر بھاگا۔ اور جنگل میں حضور اکرم صلی اللہ علیہ وسلم پر ہزار بار درود پڑھا۔ اور پھر عرض کی الہی میں تیرے حبیب کے وسیلہ سے اس ظالم سے پناہ مانگتا ہوں۔ ابھی دعا سے فارغ نہ ہوا تھا کہ آواز آئی۔ محمد تمام دیلوں سے اچھا وسیلہ ہے۔ ہم نے تیری دعا قبول کر لی۔ اور تیرے دشمن کو ہلاک کر دیا جب

وہ شہر میں آیا تو معلوم ہوا کہ وہ بادشاہ مرگیا۔

(۴) صاحب معارج فرماتے ہیں کہ ایک شخص حضور علیہ الصلوٰۃ والسلام پر درود بھیجنے میں کاہلی کرتا تھا۔ ایک شب کو آل حضرت صلی اللہ علیہ وسلم کی زیارت ہوئی دیکھا کہ حضور نے اس کی جانب توجہ نہ فرمائی اور اپنا روئے مبارک اس کی جانب سے پھیر لیا۔ یہ دوسری طرف حاضر ہوا تو آپ نے تیسری جانب توجہ فرمائی۔ اس نے عرض کیا یا رسول اللہ کیا آپ مجھ سے ناراض ہیں۔ آپ نے فرمایا میں تجھے نہیں جانتا کہ کون ہے۔ اس نے عرض کی حضور آپ کا اتنی ہوں۔ اور میں نے علماء سے سنا ہے کہ آپ اپنی امت کو پہچانتے ہیں۔ آپ نے فرمایا بے شک لیکن میری معرفت درود پر موقوف ہے۔ تو مجھ پر درود نہیں بھیجتا۔ یہ سنتے ہی اس کی آنکھ کھل گئی اور اس نے ہزار بار روز درود کا التزام کر لیا۔ اس کے بعد پھر ایک دن زیارت کا اتفاق ہوا تو آپ نے اس شخص سے مسکرا کر ملاقات فرمائی۔

(۵) ایک عابد شخص پانچ سو درہم کا مقروض تھا۔ اس نے خواب میں حضور کو یہ فرماتے دیکھا کہ غیشا پور کے ابوالحسن نامی قاضی سے میرا سلام کہہ اور میری جانب سے کہہ دے کہ وہ تیرا قرضہ ادا کر دے۔ اس عابد نے عرض کی حضور وہ قاضی میرے خواب کا یقین کس طرح کرے گا۔ ارشاد ہوا وہ روز شب کو مجھ پر سو بار درود پڑھتا ہے۔ لیکن شب گزشتہ میں وہ کسی وجہ سے مجھ پر درود نہ پڑھ سکا اور اس کے اس درود پڑھنے کو بجز اس کے کوئی نہیں جانتا۔ اگر وہ تجھ سے نشان طلب کرے تو بس اتنا پتہ کافی ہے عابد نے صبح کو قاضی صاحب سے تمام واقعہ بیان کر دیا۔ قاضی نے یہ سن کر پروردگار کے سامنے شکر کا سجدہ کیا اور عابد کو ڈھائی ہزار درہم دے

ہزار اس بشارت کے بدلے میں اور ہزار اس عابد کی تشریف آوری کے صلے میں۔ اور پانچ سو اس کے قرضے کے۔ اور آئندہ کے لیے حکم دیا کہ جب آپ کو ضرورت ہو بے تکلف تشریف لا کر مجھ سے کہہ دیا کیجئے۔

(۶) صاحبِ نزہۃ الحباس ایک نیک بخت شخص کا واقعہ نقل کرتے ہیں کہ اس نے ہر دن کے لیے درود شریف کی ایک تعداد مقرر رکھی تھی کبھی اس تعداد معینہ سے کمی نہ کرتا تھا۔ ایک دن اس نے خواب میں دیکھا کہ حضور اس کے مکان پر تشریف لائے ہیں اور فرماتے ہیں اپنا وہ مبارک منہ جس سے تو مجھ پر درود پڑھتا ہے۔ قریب لانا کہ اسے بوسہ دوں۔ اُس نے شرم سے اپنا منہ نیچے کر لیا تو حضور نے اس کے رخساروں کو بوسہ دیا۔ اس شخص نے خواب سے بیدار ہو کر اپنے تمام گھر کو نہایت تیز خوشبو سے معطر پایا۔

شد کند دل رگ جاں موئے تو گیسوئے تو	کعبہ و حجاب کعبہ روئے تو ابروئے تو
دیدہ تو رنگس بہتان بازغ البصر	سر و گلزار خلیل اللہ تدبیر جوئے تو
کے تو اند فکرایں ربط نہاں ہر موئے من	رشتہ در گردنم انداختہ ہر موئے تو
درود عالم از دو عالم خوش ہی آید مرا	بوئے تو یاروئے تو یا کو تو یا خوئے تو
سکہ جہر تو میدار و جہاں زیر نگین	ہم حجازت زیر فرماں ہم عجم ہند و کین
مہر تاباں ذرہ کہتہ ز تاب روئے تو	آب حیواں قطرہ کثر ز آب جوئے تو
آرزو دارم شفاعت را کہ در یوم الحساب	تو بہ بینی جانب حق من بہ بیم سوئے تو
روکش صد نافہ تانا را باشد دل غل	گر صبا جنبا ند آں گیسوئے عنبر بوئے تو
غمرہ را نازم کہ حل شکلات خوشتر است	شد کلید قفل البواب جہاں ابروئے تو

آنچنان بار شفاعت دیں جنیں نازک تنی

آفریں صد آفریں بردست و ہر بازوئے تو

(۷) حضرت شبلی علیہ الرحمۃ کی خدمت میں ایک عورت نے اگر عرض کی حضور میری بیٹی کو انتقال کیے ہوئے چند ماہ کا عرصہ ہوا آج تک خواب میں نہیں دیکھا شبلی علیہ الرحمۃ نے دعا کی اور فرمایا فلاں روز تو اس کو خواب میں دیکھے گی عورت پھر ایک دن روتی ہوئی آئی اور کہا حضور میں نے اس کو خواب میں دیکھا۔ لیکن سخت عذاب میں مبتلا ہے۔ آپ نے فرمایا تو اس کے لیے دعائے مغفرت کرتی رہ اللہ تعالیٰ بخش دے گا۔

ایک عرصے کے بعد شبلی علیہ الرحمۃ نے خواب میں دیکھا کہ ایک عورت نہایت حسین جنت میں تخت پر بیٹھی ہوئی ہے۔ اُس نے شبلی سے کہا آپ مجھے جانتے ہیں۔ شبلی نے انکار کیا۔ عورت نے کہا میں اُس بڑھیا کی بیٹی ہوں جو آپ کے پاس دعا کے لیے آئی تھی۔ حضرت شبلی رحمۃ اللہ علیہ نے اُس لڑکی سے نجات کا سبب دریافت کیا لڑکی بولی۔ ایک شخص نے قبرستان سے گزرتے ہوئے ایک بار درود کا ثواب مردوں کو بخشا۔ جناب باری کا ارشاد ہوا اذفوا العذاب عنهم ببرکۃ ثواب صلوة هذا الرجل۔ اے شبلی اس گورستان میں پانچ سو پچاس مردے عذاب میں مبتلا تھے۔ سب سے عذاب اٹھالیا گیا۔ میں بھی انہیں میں شریک ہوں۔

(۸) صاحب روض الفائق ایک بزرگ کا واقعہ نقل کرتے ہیں۔ انکے پڑوس میں ایک شخص نہایت ہی گنہگار رہتا تھا۔ اس کے مرنے کے بعد انھوں نے اس کو جنت کے باغوں میں ایک اعلیٰ درجے کے گھوڑے پر سوار دیکھ کر تعجب سے دریافت کیا بماذلت هذا الکرامة۔ تجھے یہ مرتبہ کیوں حاصل ہوا۔ اس نے کہا میں ایک دن وعظ کی مجلس میں گزرا جہاں ممبر پر ایک محدث بیٹھا ہوا درود شریف کے فضائل بیان کر رہا تھا۔



اس نے اٹھائے و غلط میں حاضرین سے پکار کر درود پڑھنے کی خواہش کی۔ اور خود بھی پکار کر پڑھا۔ چونکہ میں بھی اس وقت وہاں موجود تھا۔ ان کے ساتھ درود شریف کے پڑھنے میں شریک ہوا۔ اللہ تعالیٰ نے اس درود کی برکت سے مجھ کو بخش دیا۔

(۹) صاحبِ نزہۃ الحجاب سر مانتے ہیں۔ بلخ میں ایک بڑے رئیس نے مرنے کے بعد دو لڑکے و ارث چھوڑے۔ ورثہ کے مال میں علاوہ اور چیزوں کے حضور علیہ الصلوٰۃ والسلام کے تین موئے مبارک بھی تھے۔ ہر ایک نے ایک ایک بال لیا۔ تیسرے بال کی نسبت بڑے بھائی نے آدھا آدھا بانٹنے کی خواہش کی۔ لیکن چھوٹے بھائی نے نبی صلی اللہ علیہ وسلم کی تعظیم و توقیر کے لحاظ سے کہا

میں کبھی اسکو پسند نہ کروں گا بلکہ اس سے خوش ہوں کہ تم ثابت بال اپنے ہی پاس رکھو۔ بڑے بھائی نے کہا کیا تم اسکو پسند کرتے ہو کہ تمام اپنے حصے کا مال دے دو اور میں تم کو یہ تینوں بال دے دوں۔ چھوٹے بھائی نے اس تبادلے کو بخوشی قبول کر لیا۔ ہمیشہ ان تینوں بالوں کی زیارت کرتا اور درود کا ثواب حضور کو پہنچاتا۔ ایک عرصے کے بعد بڑا بھائی نہایت فقیر اور محتاج ہو گیا۔ اس نے ایک دن خواب میں حضور کو دیکھ کر اپنی مفلسی کی شکایت کی۔ آپ نے جواب میں فرمایا اے بد بخت تو نے میرے بالوں سے بے رغبتی کی ان کے مقابلے میں دنیا کو پسند کیا

تیرے چھوٹے بھائی نے ان بالوں کی برکت سے سعادت دارین حاصل کر لی۔ یہ خواب سے جاگا اور اپنے چھوٹے بھائی کے خادموں میں سے ایک خادم بن گیا۔

(۱۰) صاحب معارج فرماتے ہیں کہ ایک دن محمد بن عمر حضرت احمد بن موسیٰ بن مجاہد مصری کی خدمت میں بیٹھے تھے۔ کہ یکا یک شبلی علیہ الرحمۃ تشریف لائے احمد بن موسیٰ ان کو آتا دیکھ کر اٹھے اور بغل میں لے کر ان کی پیشانی کو بوسہ دیا۔ محمد بن عمر نے متعجب ہو کر عرض کیا۔ حضرت ان کو تو لوگ دیوانہ اور مجنون کہتے ہیں۔

آپ نے ان کی اس قدر تعظیم کیوں کی۔ احمد بن موسیٰ نے فرمایا میں نے تو وہی معاملہ کیا ہے جو شبلی سے حضور اکرم صلی اللہ علیہ وسلم نے عالم شہود میں کیا تھا۔ میں ایک دن حضور کی خدمت میں بیٹھا تھا کہ شبلی بھی اپنی عاشقانہ رفتار سے مجلس میں تشریف لائے تو حضور نے اپنے سینے سے لگا کر ان کی پیشانی کو بوسہ دیا۔ میں نے عرض کیا یا رسول اللہ شبلی کو یہ مرتبہ کون سے فعل کے بدلے میں عنایت ہوا۔ سرکار عالی نے ارشاد فرمایا۔ یہ ہر نماز کے بعد آیت لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَّحِيمٌ فَإِنْ تَوَلَّوْا فَقُلْ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ کی تلاوت کرتا ہے اور مجھ پر درود بھیجتا ہے۔

(۱۱) صاحب تحفہ۔ حضرت شبلی رحمۃ اللہ علیہ کا ایک اور واقعہ نقل کرتے ہیں کہ جب اُن کے ایک پڑوسی کا انتقال ہوا تو انھوں نے خواب میں اس کو دیکھ کر کیفیت دریافت فرمائی۔

اُس نے عرض کیا اے شبلی مجھے قبر میں عذاب کے فرشتوں نے گھیر لیا قریب تھا کہ مجھ پر عذاب شروع کیا جائے۔ یکا یک ایک نہایت حسین شخص آیا اور عذاب کے فرشتوں کو ہٹا دیا۔ میں نے اس سے کہا اے میرے محسن آپ

کون ہیں۔ کہ ایسی شکل میں مجھ پر کرم فرمایا۔ اس نے جواب دیا تو دنیا میں کثرت سے درود پڑھتا تھا۔ اللہ تعالیٰ نے اس نیک عمل کو ایک انسانی صورت عنایت فرمادی ہے۔ میں وہی تیرا عمل ہوں جو جنت تک تیرے ہمراہ رہوں گا۔ تجھے مبارکی ہو کہ تو ہر قسم کے عذاب سے محفوظ ہے۔

(۱۲) صاحب معارج ابن فاکہانی سے ایک بزرگ شیخ صالح موسیٰ ضربریکا واقعہ نقل کرتے ہیں کہ وہ ایک دفعہ اپنے ساتھیوں کے ہمراہ دریا کا سفر کر رہے تھے۔ اتفاق سے دریا میں طوفان آگیا اور جہاز خطرے میں پڑ گیا۔ یہاں تک کہ لوگ مایوس ہو گئے۔ اور تمام مسافر ایک دوسرے سے رخصت ہونے لگے اور ہر شخص اپنی اپنی موت کی تیاری کرنے لگا۔ موسیٰ ضربریک فرماتے ہیں کہ جبکو کچھ غنودگی آگئی اور بھٹو ڈمی دیر کے لیے میری آنکھ جھپک گئی میں نے خواب میں نبی کریم صلی اللہ علیہ وسلم کو دیکھا کہ آپ مجھ کو ایک درود تعلیم فرما رہے ہیں اور فرماتے ہیں جہاز کے مسافر اس درود کو ایک ہزار بار پڑھیں۔ میں نے خواب سے بیدار ہو کر وہ درود جہاز کے لوگوں کو بتایا۔ جہاز کے مسافروں نے پڑھنا شروع کیا۔ شاید تین سو مرتبہ پڑھا ہو گا کہ جہاز طوفان سے نکل گیا۔ وہ درود شریف یہ ہے :-

اَللّٰهُمَّ صَلِّ عَلٰی سَيِّدِنَا مُحَمَّدٍ صَلَوةً تُنْجِيْنَا بِهَا  
مِنْ جَمِيعِ الْاَلْوَالِ وَالْاَوْلَادِ وَتَقْضِيْ لَنَا بِهَا جَمِيعَ  
الْحَاجَاتِ وَتُطَهِّرُنَا بِهَا مِنْ جَمِيعِ السَّيِّئَاتِ وَتَرْفَعُنَا بِهَا  
عَنْدَ لَوْ اَعْلٰی الدَّرَجَاتِ وَتُبَلِّغُنَا بِهَا اَقْصٰی الْغَايَاتِ مِنْ  
جَمِيعِ الْخَيْرَاتِ فِي الْحَيٰوةِ وَبَعْدَ الْمَمَاتِ اِنَّكَ عَلٰی كُلِّ شَيْءٍ قَدِيْرٌ

(۱۳) حضرت عبداللہ بن عمر قواریر سے منقول ہے وہ فرماتے ہیں میرے

ایک پڑوسی کا انتقال ہو گیا۔ میں نے اس کو خواب میں دیکھ کر دریافت کیا تیرے ساتھ کیا معاملہ ہوا۔ اُس نے کہا مجھے بخش دیا گیا۔ میں نے بخشش کا سبب دریافت کیا۔ اس نے کہا میری عادت تھی کہ جب حضور کا نام کتاب میں لکھتا تو صلی اللہ علیہ وسلم بھی لکھا کرتا تھا۔ اس درود کے صلے میں مجھے وہ کچھ دیا گیا جو نہ کسی آنکھ نے دیکھا اور نہ کسی کان نے سنا۔ نہ کسی کے دل میں ان نعمتوں کا کبھی خیال آیا۔

(۱۴) صاحب نزہۃ المجالس فرماتے ہیں۔ ایک دن حضور کے سامنے ایک اعرابی کو پکڑ کر لائے اور کہا یا رسول اللہ اس نے فلاں شخص کی اونٹنی چرائی ہے۔ حضور اس سے استفسار ہی فرما رہے تھے کہ حضرت جبریل علیہ السلام نے آکر اس تہمت کی تسلیط کر دی۔ حضور نے اس شخص سے دریافت کیا تو کیا عمل کرتا ہے۔ اُس نے عرض کی یا رسول اللہ آپ پر ہر روز بلا ناغہ سو بار درود پڑھتا ہوں۔ آپ نے فرمایا تو نے دنیا و آخرت دونوں کے عذابوں سے نجات پائی۔

(۱۵) ایک نیک بخت شخص نے حضور کو خواب میں دیکھ کر عرض کیا یا رسول اللہ فلاں شخص نے مجھے آپ سے حدیث کی ہے۔ آپ نے فرمایا جو شخص مجھ پر جمعہ کے دن سو دفعہ درود پڑھے گا اس کے انسی برس کے گناہ مٹا دئے جائیں گے۔ آپ نے فرمایا بے شک یہ میری ہی حدیث ہے۔

(۱۶) صاحب نزہۃ ابن الملحق کی حدائق سے نقل فرماتے ہیں کہ ایک لائق آدمی کو کسی نے مرنے کے بعد خواب میں دیکھ کر دریافت کیا۔ خدا تعالیٰ نے تیرے ساتھ کیا برتاؤ کیا۔ اس نے کہا جب میں خدا تعالیٰ کے سامنے پیش کیا گیا تو فرشتوں کو حکم ہوا کہ اس کے اعمال وزن کرو۔ فرشتوں نے میرے تمام جرائم

اور یہ کاریوں اور میرے اُن درودوں کا جو میں نے وقتاً فوقتاً پڑھے تھے۔  
موازنہ کیا۔ اور آخر کار درود میرے گناہوں سے زیادہ پائے گئے۔ ارشاد ہوا اتنا ہی  
کافی ہے اس کا حساب مت کرو اور اس کو جنت میں لے جاؤ۔

(۱۷) شیخ عبدالحق محدث دہلوی رحمۃ اللہ علیہ مدارج میں فرماتے ہیں کہ۔  
جب حضرت آدم علیہ السلام کے جسم میں روح پھونکی گئی تو آپ کی آنکھ سب سے  
پہلے جنت کے دروازے پر پڑی۔ آپ نے اُس پر لا الہ الا اللہ محمد رسول اللہ  
لکھا ہوا دیکھ کر تعجب سے دریافت کیا۔ کیا آپ نے مجھ سے بھی کسی کو زیادہ عزت والا  
پیدا کیا ہے۔ ارشاد ہوا بے شک تیری اولاد سے ایک نبی کو میں نے بہت  
بزرگی عنایت کی ہے ۷

محمد میں یہ خوبیاں ہیں جمیع	شبیح منبج رفیع شفیع
یہاں سنگ ریزے ہوئے کلرگو	وہاں ہیر بوسف تھا شاہد رضع
نسبہ شان سرکار غیبی	مطالع زمانہ ہیں جن کے مطیع

جب حضرت حوا پیدا ہوئیں اور حضرت آدم علیہ السلام نے ان کی جانب  
رغبت ظاہر کی تو ارشاد ہوا۔ اے آدم اس کا مہر ادا کر دو عرض کی الہ العالمین  
مہر کی مقدار اور جنس کیا ہے۔ حکم ہوا جن کا نام تم نے جنت کے دروازے پر  
لکھا ہوا دیکھا تھا ان پر سوار درود بھیجو۔ بعض روایتوں میں بیس بار اور بعض میں  
تین بار بھی آیا ہے۔

حضرت آدم حضور محمد رسول اللہ علیہ وسلم پر درود بھیجنے کے بعد حضرت  
حوا کو اپنے تصرف میں لاتے ۷

انت الذی صلی علیک اللہ یا	خیر الوری فی ذکرہ وکذا قری
صلی علیک فکان ذلک مہرہا	والحور بین مہلل ومکعب

وابوك ادم اذ راى حوا وقد  
انت الذى حقا عليه سملت  
زینت بأنواع الحلی والجوهر  
وحش الفلا فی کل برمقفر  
صلی علیک اللہ یا خیر الوری

ما بناح قتمری بغصن اخضر

(۱۸) صاحب روض الفائق ایک عارف کا قصہ نقل فرماتے ہیں وہ ایک دن نماز میں درود بھول گئے۔ کہتے ہیں جب میں سویا تو حضور کو خواب میں دیکھا آپ فرماتے ہیں۔ آج تو نے مجھ پر درود نہ پڑھا۔ میں نے عرض کیا حضور مجھے درود یاد نہ رہا۔ لیکن درود کی بجائے اللہ عزوجل کی ثنا تو بیان کی تھی۔ آپ نے فرمایا تجھے خبر نہیں کہ حق جل وعلا شانہ کی ثنا یاد عابگیر مجھ پر درود پڑھے قبول نہیں فرماتا اور نہ ایسے شخص کی حاجت اور ضرورت کو پورا کرتا ہے۔

الہی رہنا صل وسلم	بہب شانِ ثنائانِ محمد
نثار خاک پائے مصطفیٰ میں	مرے ماں باپ قربانِ محمد
زہے رتبہ زہے شانِ محمد	کہ مصحف ہے ثنا خوانِ محمد
نظر غور شید پر کس طرح ٹھہرے	ہے عکس روئے تابانِ محمد
ہمیشہ رحمتیں نازل ہوں تیری	بجانِ پاک خویشانِ محمد
فرشتے ہر لبہ کے ہیں نگہباں	مگر حق ہے نگہبانِ محمد
قسم کھاتا ہوں جس کی رب باری	پیارے ہے بہت جانِ محمد
سوائے نبیؐ پر ہوں روزِ سورج	رہوں میں زیرِ دامانِ محمد
ہوئے ہم آدمی احسانِ خدا کا	ملا اسلام احسانِ محمد
غلامانِ محمد ہیں سلاطین	سلاطین ہیں عثمانِ محمد
صداقت پر دما بنطق ہر شاہ	کلام حق ہے فرمانِ محمد

(۱۹) حضرت ابن عباس رضی اللہ تعالیٰ عنہ فرماتے ہیں۔ ایک بدوی حضورؐ کی خدمت میں اپنی اونٹنی کو مسجد کے دروازے پر باندھ کر حاضر ہوا جب آپ سے باتیں کر کے واپسی کا ارادہ کیا تو اصحاب رضوان اللہ علیہم اجمعین نے فرمایا یا رسول اللہ یہ اونٹنی مسروقتہ ہے۔ آپ نے یہ سن کر اس شخص سے فرمایا کیا واقعی یہ لوگ اس بیان میں سچے ہیں بدوی نے اپنی گردن جھکائی اور شرمندگی کے باعث اپنی انگلی سے زمین کریدنے لگا۔ اللہ تعالیٰ نے اونٹنی کو گویا کر دیا اور اس نے پکار کر کہا یا رسول اللہ قسم ہے اس ذات کی جس نے آپ کو بشیر و نذیر بنا کر بھیجا ہے اس شخص کی میں زرخیز ہوں۔ البتہ مجھ کو فلاں شخص نے چرایا تھا اور اس بے گناہ کو خواہ مخواہ بدنام کیا جا رہا ہے حضورؐ نے فرمایا اے اعرابی سچ بتا تو نے سر جھکا کر کیا پڑھا تھا اس نے کہا حضورؐ میں نے یہ درود پڑھا تھا۔

اَللّٰهُمَّ اِنَّكَ لَسْتَ بِرَبِّ اَسْتَخْلُ ثَنَّاكَ وَلَا مَعَكَ اِلٰهٌ  
اَعَانَا عَلٰى خَلْقِكَ وَلَا مَعَكَ رَبٌّ نَنْشُكُ فِيْ دُبُوْبِكَ  
اَنْتَ رَبُّنَا كَمَا نَقُوْلُ وَفَوْقَ مَا يَقُوْلُ الْفَاطِلُوْنَ اَسْأَلُكَ اَنْ تُصَلِّ  
عَلٰى مُحَمَّدٍ وَّ اَنْ تُسَلِّمَ عَلٰى سَائِرِ اَعْرَابِیٍّ۔

حضورؐ نے فرمایا قسم ہے مجھ کو اس ذات کی جس نے مجھ کو بزرگی عنایت کی ہے میں نے دیکھا کہ مدینہ کی گلیاں فرشتوں سے لبریز ہو گئیں اور سب اس درود کے لکھنے میں مشغول ہیں۔ پس جس شخص کو ایسی مصیبت پیش آئے تو وہ اس دعا کو پڑھے اللہ تعالیٰ اس کی بھی مثل تیری برأت فرمائے گا۔

(۲۰) دبیری حیوة الحیوان میں طبرانی سے نقل کرتے ہیں حضرت زید بن ثابت رضی اللہ تعالیٰ عنہ فرماتے ہیں کہ ہم کو ایک غزوے کی واپسی میں بڑی

ملا جو اونٹ کی بیکل پکڑے ہوئے حضورؐ کی خدمت میں آیا اور سلام کر کے بیٹھ گیا دیر تک باتیں کرتا رہا اتنے میں ایک شخص بھاگا ہوا آیا اور اس نے کہا یا رسول اللہ یہ اونٹنی میری ہے۔ آپؐ نے اعرابی سے دریافت کیا وہ خاموش بیٹھا رہا اور دوسری روایت میں ہے کہ صحابہ نے بھی اس کی موافقت کی اور حضورؐ نے قطع بد کا حکم بھی دے دیا۔ جب اس کا ہاتھ کاٹنے کو لے گئے تو اونٹ نے کہہ دیا کہ وہ میری چوری سے بری ہے حضورؐ نے فرمایا کہ کوئی شخص اس کو لاسکتا ہے۔ یہ سن کر بہت سے بدری صحابی (جو جنگ بدر میں شریک تھے) دوڑے اور اُس کو واپس لائے۔ آپؐ نے فرمایا اے اعرابی تو نے کیا پڑھا میں دیکھتا ہوں کہ فرشتوں کے جھگڑے کے سبب زمین پر تل دھرنے کو جگہ نہیں اُس نے عرض کی یا رسول اللہ میں نے آپؐ پر درود پڑھا تھا جس کے الفاظ یہ تھے

اَللّٰهُمَّ صَلِّ عَلٰی مُحَمَّدٍ حَتّٰی لَا تَبْقٰی مِنْ صَلَواتِكَ شَيْءٌ وَبَارِكْ عَلٰی مُحَمَّدٍ حَتّٰی لَا يَبْقٰی مِنْ بَرَکَاتِكَ شَيْءٌ وَسَلِّمْ عَلٰی مُحَمَّدٍ حَتّٰی لَا يَبْقٰی مِنْ سَلَامِكَ شَيْءٌ وَارْحَمْ عَلٰی مُحَمَّدٍ حَتّٰی لَا تَبْقٰی مِنْ رَحْمَتِكَ شَيْءٌ

بعض بزرگوں نے اس درود شریف کو نبی کریم صلی اللہ علیہ وسلم کی زیارت کے لیے مجرب بتایا ہے۔ جو شخص خواب میں حضور اکرم صلی اللہ علیہ وسلم کی زیارت سے مشرف ہونا چاہتا ہو اُسے چاہیے کہ اکیس دن تک عشا کی نماز کے بعد سو مرتبہ با وضو یہ درود پڑھے۔

اور کسی سے کلام کیے بغیر اُسی جگہ سو جائے۔ انشاء اللہ کامیاب ہوگا (۲۱) صاحب روض الفائق نقل کرتے ہیں۔ ایک لڑکی فاسقہ کو اسکی ماں ہمیشہ توبہ کے لیے نصیحت کرتی لیکن وہ کم نجت اس کو خشک جواب دے دیتی۔ یہاں تک کہ فوت ہو گئی۔ ماں بیچاری مامتا کی ماری کو سخت افسوس



ہو کہ دیکھتے گناہوں کی پاداش میں اس کے ساتھ کیا سلوک ہوتا ہے۔  
 بار بار دعائیں مانگتی یا اللہ میری بچی کو عذاب سے محفوظ رکھیو۔ ایک دن  
 اس نے خواب میں دیکھا کہ اس کی لڑکی امید کے خلاف نہایت ہی عیش و  
 آرام میں ہے۔

اس نے تعجب سے دریافت کیا بیٹی یہ کیا حالت ہے واقعی تو آرام  
 میں ہے یا محض میری تسلی کی جا رہی ہے۔ لڑکی نے جواب دیا اماں میں اپنے  
 گناہوں کے سبب عرصہ دراز تک عذاب میں مبتلا رہی لیکن ایک گناہ گار  
 فحش کا قبرستان میں گزر ہوا وہ قبروں کی شکستہ حالت دیکھ کر دھڑاڑوں  
 کی غربت اور بے کسی سے اُس کا دل بھرا آیا۔ اور اس نے اسی وقت تمام گناہوں  
 سے توبہ کی۔ اور جب اس کے دل نے توبہ کی قبولیت کے متعلق شہادت  
 دی تو اس نے نبی آخر الزماں صلی اللہ علیہ وسلم پر سود فہ درود اور کچھ  
 قرآن شریف پڑھ کر گورستان کے مردوں کو بخش دیا۔ اس کی برکت سے تمام  
 گنہگار مردوں کی نجات ہو گئی اور ان کو بخش دیا گیا۔

(۲۲) عیسیٰ بن عباد نے ابو الفضل الکندی سے خواب میں دریافت کیا  
 مرنے کے بعد آپ سے کس قسم کا معاملہ کیا گیا؟ انہوں نے جواب دیا میرے ہاتھ  
 کی دونوں انگلیوں نے مجھے نجات دلوائی۔ عیسیٰ نے متعجب ہو کر کہا یہ راز مجھ  
 میں نہیں آتا۔ انہوں نے کہا جب میں کتاب میں حضور کا نام لکھتا تو آپ کے  
 اسم گرامی کے بعد صلی اللہ علیہ وسلم لکھا کرتا تھا۔

(۲۳) صاحب معارج حضرت امام شافعی رحمۃ اللہ علیہ کا واقعہ نقل  
 کرتے ہیں کہ ان سے کسی نے وفات کے بعد دریافت کیا حق تعالیٰ جل شانہ  
 نے تمہارے ساتھ کیا معاملہ کیا۔ انہوں نے جواب دیا مجھے اس درود کے باعث

بخش دیا جو میں جمعہ کی شب میں پڑھا کرتا تھا۔ درود یہ ہے۔

اَللّٰهُمَّ صَلِّ عَلَى مُحَمَّدٍ وَعَدِّ مَنْ صَلَّى عَلَيْهِ وَصَلِّ عَلَى مُحَمَّدٍ وَعَدِّ مَنْ  
صَلَّى عَلَيْهِ وَصَلِّ عَلَى مُحَمَّدٍ كَمَا تُحِبُّ وَتَرْضَى اَنْ تُصَلِّىَ  
عَلَيْهِ وَصَلِّ عَلَى مُحَمَّدٍ كَمَا اَمْسَتْ تَنَابَا الصَّلَوةُ عَلَيْهِ وَصَلِّ عَلَى  
مُحَمَّدٍ كَمَا يَنْبَغِي الصَّلَوةُ عَلَيْهِ

(۲۴) امام غزالی اپنی احیاء میں حضرت ابی الحسن شافعی کا واقعہ نقل فرماتے  
ہیں۔ انھوں نے حضرت رسول مقبول علیہ السلام کو خواب میں دیکھ کر عرض کیا۔  
حضور امام شافعی نے اپنی کتاب کے شروع میں یہ درود لکھا ہے۔

اَللّٰهُمَّ صَلِّ عَلَى مُحَمَّدٍ كَمَا ذَكَرَهُ الَّذِیْ اَكْرَمَ وَكَلَّمَ عَقْلًا عَنْ ذِکْرِ الْعَالَمِیْنَ  
آپ کی جانب سے شافعی کو صلے میں کیا ملا۔ حضور نے فرمایا قیامت کو اسو میدان  
حساب میں آنے کی تکلیف نہ دی جائے گی۔

(۲۵) ابو ذر رحمۃ اللہ علیہ نے ایک شخص کو خواب میں دیکھا کہ وہ فرشتوں  
کے ساتھ نماز پڑھ رہا ہے ابو ذر نے اس سے اس مرتبہ کی وجہ دریافت کی اُس  
نے کہا میں نے دس لاکھ حدیثیں لکھی ہیں۔ جب نبی کریم صلی اللہ علیہ وسلم کا نام  
آتا میں آپ کے نام کے بعد درود لکھتا۔ اس درود کی برکت سے مجھے یہ ثواب  
اور مرتبہ ملا ہے۔

وَبِالْمُؤْمِنِينَ رَوْفٌ رَّحِيمٌ

مثیل نذید عدیل سہیم

صلاتی علی روحہ یا نسیم

الی یوم تخی العظام الومیم

لقد جاء فینا رسول کریم

رسول له لیس فی الانبیاء

بعون الاله الاحد یلغی

وسلم الہی علی المصطفیٰ

## چوتھا باب

اس میں درود و سلام کے کلمات کا ذکر کیا جائے گا۔  
 اگرچہ احادیث صحیحہ مرفوعہ اور موقوفہ میں درود و سلام کے بیشتر کلمات منقول ہیں۔ احادیث کے علاوہ علماء اور مشائخ سے بھی لاتعداد تخصی کلمات منقول ہیں۔ ان تمام کلمات کی گنجائش اس مختصر رسالے میں ناممکن ہے ایسے حضرات جن کو مختلف کلمات کا ذوق ہو ان کو چاہیے کہ دلائل الخیرات کا در در رکھنا کریں اس رسالے میں چند کلمات درود و سلام کے مشہور روایات و آثار سے نقل کئے جاتے ہیں۔

صاحب درمنثور کعب بن عجرہ رضی اللہ عنہ سے روایت کرتے ہیں کہ جب آیت اِنَّ اللّٰهَ وَمَلَائِكَتُهٗ يَصلُّوْنَ عَلَی النَّبِیِّ یَا اَیُّهَا الَّذِیْنَ اٰمَنُوْا صَلُّوْا عَلَیْهِ وَسَلِّمُوْا تَسْلِیْمًا نازل ہوئی تو ہم نے عرض کیا یا رسول اللہ ہم کو سلام بھیجنا تو آتا ہے۔ لیکن صلوٰۃ کا طریقہ ہمیں معلوم نہیں۔ آپ نے فرمایا جب تم مجھ پر درود بھیجو تو اس طرح کہو۔ اَللّٰهُمَّ صَلِّ عَلَی مُحَمَّدٍ وَعَلَیْ اٰلِ مُحَمَّدٍ کَمَا صَلَّیْتَ عَلَی اِبْرٰہِیْمَ وَعَلَیْ اٰلِ اِبْرٰہِیْمَ اِنَّکَ حَمِیْدٌ مُّجِیْدٌ وَبَارِکٌ عَلَی مُحَمَّدٍ کَمَا بَارَکْتَ عَلَی اِبْرٰہِیْمَ وَعَلَیْ اٰلِ اِبْرٰہِیْمَ اِنَّکَ حَمِیْدٌ مُّجِیْدٌ صاحب درمنثور نے یہ روایت چند طریقوں سے باختلاف الفاظ بیان کی، و صرف ان روایتوں کو بیان کیا جاتا ہے جس میں درود کے الفاظ بھی مختلف ہیں تاکہ قارئین جو درود آسان اور سہل سمجھیں اسے اختیار کریں۔

دوسری روایت حضرت ابن عباس سے ہے کہ ہم نے اس آیت کو سنا  
کہ یا رسول اللہ السَّلَامُ عَلَیْكَ ہمیں آتا ہے۔ آپ صلوٰۃ کا طریقہ تعلیم فرمائیے  
آپ نے فرمایا یوں کہو اَللّٰهُمَّ صَلِّ عَلٰی اِس رَوَاۡیْتِیْۤیْنِ اِنَّہٗمَا لَیْسَا بِاَکْثَرِ  
وَ اَنْحَمَ مُحَمَّدًا اَکْمَا حَسَبْتَ اِلٰی اِبْرَہِیْمَ اِنَّکَ حَمِیْدٌ تَجِیْدٌ۔

تیسری روایت حضرت ابراہیم رضی اللہ تعالیٰ عنہ سے ہے۔ ہم نے کہا  
یا رسول اللہ هذا السَّلَامُ قد عرفناہ فَکَیْفَ الصَّلٰوۃِ اَنتَ نے فرمایا

اَللّٰهُمَّ صَلِّ عَلٰی مُحَمَّدٍ عَبْدٍ لِّہٖ وَرَسُوْلٍ لِّہٖ وَ اٰہِلٍ بَیْتِہٖ  
کَمَا صَلَّیْتَ عَلٰی اِبْرَہِیْمَ وَ اِلٰی اِبْرَہِیْمَ اِنَّکَ حَمِیْدٌ تَجِیْدٌ  
وَبَارِکٌ عَلٰی مُحَمَّدٍ وَ عَلٰی اِلٰہِ بَیْتِہٖ کَمَا  
بَارَکْتَ عَلٰی اِبْرَہِیْمَ وَ عَلٰی اِلٰہِ اِبْرَہِیْمَ اِنَّکَ حَمِیْدٌ تَجِیْدٌ

چوتھی روایت حضرت عبداللہ بن مسعود سے ہے۔ اس میں حضور نے

صرف یہ الفاظ فرماتے ہیں۔ اَللّٰهُمَّ صَلِّ عَلٰی مُحَمَّدٍ کَمَا صَلَّیْتَ عَلٰی  
اِبْرَہِیْمَ وَ بَارِکْ عَلٰی مُحَمَّدٍ کَمَا بَارَکْتَ عَلٰی اِلٰہِ اِبْرَہِیْمَ ۵

پانچویں روایت عبدالرزاق ابن ابی شیبہ عبد بن حمید۔ بخاری مسلم ترمذی  
والبو داؤد نسائی۔ ابن ماجہ اور ابن مردویہ نے کعب بن عجرہ رضی اللہ تعالیٰ  
عنہ سے روایت کی ہے۔ ایک شخص نے حضور سے عرض کیا یا رسول اللہ اَمَّا  
السَّلَامُ عَلَیْکَ فَقَدْ عَلِمْنَاہُ وَ کَیْفَ الصَّلٰوۃِ عَلَیْکَ

حضور سلام بھیجنا تو ہم نے سیکھ لیا۔ صلوٰۃ کا طریقہ بھی اشد فرمائیے۔ آپ  
نے فرمایا اس طرح کہ اَللّٰهُمَّ صَلِّ عَلٰی مُحَمَّدٍ وَ عَلٰی اِلٰہِ مُحَمَّدٍ کَمَا صَلَّیْتَ عَلٰی  
اِبْرَہِیْمَ اِنَّکَ حَمِیْدٌ تَجِیْدٌ اَللّٰهُمَّ بَارِکْ عَلٰی مُحَمَّدٍ وَ عَلٰی اِلٰہِ مُحَمَّدٍ کَمَا بَارَکْتَ  
عَلٰی اِلٰہِ اِبْرَہِیْمَ فِی الْعَالَمِیْنَ اِنَّکَ حَمِیْدٌ تَجِیْدٌ بعض روایتوں میں

عَلَىٰ إِبْنَاهِمْ وَعَلَىٰ إِبْنَاهِمْ آيَةٌ - یہ وہ درود ہے جو آخری قدرے میں  
الحیات کے بعد پڑھا جاتا ہے۔ یہ درود تمام درودوں سے افضل ہے۔ فقہا فرماتے  
ہیں اگر کوئی قسم کھائے کہ میں تمام درودوں سے بہتر درود پڑھوں گا تو اسے چاہیے  
کہ یہ درود پڑھ لے۔ حانت نہ ہوگا۔

جس شخص نے ان کلموں کے ساتھ حضور پر درود بھیجا اس نے آپ پر  
درود بھیجنے کا پورا ثواب حاصل کر لیا۔

چھٹی روایت - ایک رجل نے اصحاب رسول اللہ صلی اللہ علیہ وسلم کو  
اس طرح درود پڑھتے سنا ہے۔ اَللّٰهُمَّ صَلِّ عَلٰی مُحَمَّدٍ وَعَلٰی اٰهْلِ بَيْتِهِ وَعَلٰی  
اَزْوَاجِهِ وَذُرِّيَّتِهِ كَمَا صَلَّيْتَ عَلٰی اِبْنِ اِهْيَمَ وَالْاِبْنِ اِهْيَمَ اِنَّكَ حَمِيدٌ مُّجِيدٌ  
وَبَارِكْ عَلٰی مُحَمَّدٍ وَعَلٰی اٰهْلِ بَيْتِهِ وَعَلٰی اَزْوَاجِهِ وَذُرِّيَّتِهِ كَمَا بَارَكْتَ  
عَلٰی اِبْنِ اِهْيَمَ وَالْاِبْنِ اِهْيَمَ اِنَّكَ حَمِيدٌ مُّجِيدٌ۔  
بعض روایتوں میں لفظ اہل بیت نہیں بیان کیا گیا۔

ساتویں روایت - حضرت علی رضی اللہ تعالیٰ عنہ سے ہے کہ حضور نے  
فرمایا جو شخص نیکیوں سے پورا حصہ لینا چاہے تو یوں کہے۔ اَللّٰهُمَّ اجْعَلْ  
صَلٰوَتَكَ وَرَحْمَتَكَ عَلٰی مُحَمَّدٍ وَازْوَاجِهِ وَذُرِّيَّتِهِ وَامَمَاتِ الْمُؤْمِنِيْنَ  
كَمَا صَلَّيْتَ عَلٰی اِبْنِ اِهْيَمَ اِنَّكَ حَمِيدٌ مُّجِيدٌ امام شعرانی اپنی کتاب کشف الغمہ  
میں فرماتے ہیں کہ جناب محمد رسول اللہ صلی اللہ علیہ وسلم نے فرمایا کہ جو شخص یہ الفاظ  
کہتا ہو جَزَى اللّٰهُ عَنْكَ مُحَمَّدًا صَلَّى اللّٰهُ عَلَيْهِ وَسَلَّمَ يَمَاهُوَ اَهْلُهُ۔  
تو ستر فرشتے ان کلموں کا ثواب لکھتے لکھتے بھٹک جاتے ہیں۔

صاحب الکشف الغمہ نے حضور سے ایک اور درود بدیں الفاظ  
نقل کیا ہے۔

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ وَعَلَى آلِهِ  
 كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ  
 وَبَارِكْ عَلَى مُحَمَّدٍ النَّبِيِّ الْأُمِّيِّ وَآلِ مُحَمَّدٍ كَمَا بَارَكْتَ  
 عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ قَبِيحٌ  
 اللَّهُمَّ وَتَرَحَّمْ عَلَى مُحَمَّدٍ وَعَلَى آلِ مُحَمَّدٍ كَمَا تَرَحَّمْتَ  
 عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ قَبِيحٌ  
 اللَّهُمَّ وَخَيَّرْ عَلَى مُحَمَّدٍ وَعَلَى آلِ مُحَمَّدٍ كَمَا خَيَّرْتَ عَلَى إِبْرَاهِيمَ وَعَلَى آلِ  
 إِبْرَاهِيمَ إِنَّكَ حَمِيدٌ قَبِيحٌ اللَّهُمَّ وَسَلِّمْ عَلَى مُحَمَّدٍ وَعَلَى آلِ مُحَمَّدٍ كَمَا  
 سَلَّمْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ قَبِيحٌ

وارتقنی نے ایک درود اس طرح پرتقل کیا ہے۔

اللَّهُمَّ صَلِّ عَلَى مُحَمَّدٍ وَآهِلِ بَيْتِهِ كَمَا صَلَّيْتَ عَلَى إِبْرَاهِيمَ إِنَّكَ  
 حَمِيدٌ قَبِيحٌ اللَّهُمَّ صَلِّ عَلَيْنَا مَعَهُمُ اللَّهُمَّ بَارِكْ عَلَى مُحَمَّدٍ وَآهِلِ  
 بَيْتِهِ كَمَا بَارَكْتَ عَلَى إِبْرَاهِيمَ إِنَّكَ حَمِيدٌ قَبِيحٌ اللَّهُمَّ بَارِكْ عَلَيْنَا  
 مَعَهُمْ صَلَواتُ اللَّهِ وَصَلَواتُ الْمُؤْمِنِينَ عَلَى مُحَمَّدٍ النَّبِيِّ الْأُمِّيِّ  
 أَلَسَلَامُ عَلَيْنَا وَرَحْمَةُ اللَّهِ وَبَرَكَاتُهُ

اور بعض روایتوں میں صرف اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ ہی آیا ہے

اور بعض میں کلمہ وَبَارِكْ وَسَلِّمْ زیادہ ہے۔

صاحب کشف الغمہ فرماتے ہیں ایک شخص نے نبی کریم صلی اللہ علیہ وسلم

سے صلوٰۃ کا طریقہ دریافت کیا۔

تو آپ نے فرمایا اللَّهُمَّ صَلِّ عَلَى مُحَمَّدٍ وَآلِهِ الْمُقْعَدِ الْمُقْتَدِبِ  
 عِنْدَكَ يَوْمَ الْقِيَمَةِ پھر فرمایا جو اس کو پڑھے گا اس کے لیے میری

شفاعت واجب ہوگی۔ ایک روایت اس طرح سے بھی نظر سے گزری ہے۔  
 اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ صَلَوةً تَكُوْنُ لَكَ  
 رِضًا وَحَقًّا اَدَاةً وَاَعْطِهِ الْوَسِيْلَةَ وَالْمَقَامَ الَّذِي وَعَدْتَهُ۔

اس درود کے پڑھنے والے پر میری شفاعت ضروری اور لازمی ہے۔  
 مصنف کشف الغمہ نے ایک اور روایت نقل کی ہے۔ جناب محمد رسول اللہ  
 صلی اللہ علیہ وسلم فرماتے ہیں جس شخص کے پاس صدقہ دینے کو نہ ہو اور وہ ثواب  
 حاصل کرنا چاہے تو یہ درود پڑھے۔ اَللّٰهُمَّ صَلِّ عَلٰی مُحَمَّدٍ عَبْدِكَ  
 وَرَسُوْلِكَ وَصَلِّ عَلٰی الْمُؤْمِنِيْنَ وَالْمُؤْمِنَاتِ وَالْمُسْلِمِيْنَ وَالْمُسْلِمَاتِ اس کا ثواب  
 مثل صدقہ کے عطا کیا جائے گا۔

ایک روایت میں ہے کہ صحابہ رسول اللہ صلی اللہ علیہ وسلم کی خدمت  
 میں حاضر تھے ایک شخص آیا اور کہا السَّلَامُ عَلَيْكَ يَا اَهْلَ الْبَيْتِ الْكَرَامَةِ  
 آپ نے اس کو اپنے اور حضرت ابو بکر صدیق رضی اللہ تعالیٰ عنہ کے بیچ میں  
 بٹھا لیا۔ صحابہ اس کی اس قدر توقیر پر متعجب ہوئے اور اس کے جانے کے  
 بعد اس کی عزت کا سبب دریافت کیا۔ حضورؐ نے ارشاد فرمایا کہ یہ شخص مجھ  
 پر ایسا درود بھیجتا ہے جو آج تک کسی نے نہیں بھیجا۔

صحابہ کے دریافت کرنے پر آپ نے فرمایا۔ اَللّٰهُمَّ صَلِّ عَلٰی مُحَمَّدٍ وَعَلٰی  
 اٰلِ مُحَمَّدٍ فِيْ اَوَّلِ لَيْلٍ وَّاٰخِرِ لَيْلٍ وَفِي الْمَلَا اَوَّلِ لَيْلٍ اِلَى يَوْمِ الدِّينِ  
 صاحب در مشور نے اس روایت کو اس طرح نقل کیا ہے۔ حضور اکرم صلی اللہ  
 علیہ وسلم نے فرمایا یہ شخص ہر روز صبح کو دس دفعہ ایک درود پڑھتا ہو جس کے  
 باعث تمام مخلوق کے اعمالوں کے مثل ثواب حاصل کرتا ہے۔ پھر آپ نے  
 یہ درود فرمایا اَللّٰهُمَّ صَلِّ عَلٰی مُحَمَّدٍ النَّبِيِّ عَمَلًا مِّنْ صَلَاتِكَ عَلَيْكَ

مَنْ خَلَقَكَ وَصَلَ عَلَى مُحَمَّدٍ النَّبِيِّ كَمَا يَنْبَغُ لَكَ  
 أَنْ تَصَلَ عَلَيْهِ وَصَلَ عَلَى مُحَمَّدٍ النَّبِيِّ كَمَا آمَرْنَا أَنْ تَصَلَ عَلَيْهِ  
 شاید صاحب درنثر سے کسی اور واقعہ کا ذکر کیا ہو۔ اور امام شہرانی کی روایت  
 کسی دوسرے واقعہ کے متعلق ہو۔

صاحب کشف الغمہ فرماتے ہیں کہ حضور اکرم صلی اللہ علیہ وسلم نے  
 فرمایا جو شخص یہ درود کثرت سے پڑھتا ہے۔ اَللّٰهُمَّ صَلِّ عَلَى رُوْحِ مُحَمَّدٍ  
 فِي الْاَرْوَاحِ وَعَلَى جَسَدِهِ فِي الْاَجْسَادِ وَعَلَى قَبْرِهِ فِي الْقُبُورِ  
 وہ مجھے خواب میں دیکھے گا اور جس نے مجھے یہاں خواب میں دیکھا ہے وہ قیامت  
 میں ضرور دیکھے گا اور میں قیامت میں اپنے دیکھنے والوں کی شفاعت  
 کروں گا۔ اور جس کی میں شفاعت کروں گا۔ اللہ تعالیٰ اس کو حوض کوثر  
 سے پانی پلائے گا۔ اور حوض کوثر سے پینے والے پر دوزخ کی آبخ حرام ہے

## نبی کریم صلی اللہ علیہ وسلم کی خواب میں زیارت

اگرچہ اس سلسلے میں بھی اکثر مشائخ کرام سے بہت سے طریقے منقول  
 ہیں۔ اُن سب کا احصاء تو مشکل ہے۔ لیکن ان طریقوں میں سے چند مشہور  
 طریقے اس جگہ نقل کیے جاتے ہیں۔ شاید اللہ تعالیٰ اپنے کسی بندے کو اس  
 دولت سے مشرف فرمائے۔

وظائف الہندی میں ہے اگر کوئی شخص رسول اللہ صلی اللہ علیہ وسلم کو  
 خواب میں دیکھنے کی تمنا رکھتا ہے تو اس کو چاہیے کہ وہ ذیل کا درود کثرت پڑھا  
 کرے۔ اَللّٰهُمَّ صَلِّ عَلَى مُحَمَّدٍ كَمَا آمَرْنَا أَنْ تَصَلَ  
 عَلَيْهِ اَللّٰهُمَّ صَلِّ عَلَى مُحَمَّدٍ كَمَا هُوَ اَهْلُهُ اَللّٰهُمَّ صَلِّ عَلَى



مُحَمَّدٍ صَاحِبِ الْوَجْهِ وَتَضَعُ لَكَ اللَّهُمَّ صَلِّ عَلَى رُوحِ مُحَمَّدٍ  
فِي الْأَرْوَاحِ وَعَلَى جَسَدِهِ فِي الْأَجْسَادِ وَعَلَى قَبْرِهِ فِي الْقُبُورِ  
جو شخص اس درود کو کثرت سے پڑھے گا وہ انشاء اللہ بہت جلد حضور  
صلی اللہ علیہ وسلم کی زیارت سے خواب میں مشرف ہوگا۔

صاحب مغاخر الاسلام فرماتے ہیں جو شخص جمعہ کے دن ہزار بار  
یہ درود پڑھے اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ پانچ جمعہ نہ گزریں گے  
کہ وہ حضور کی زیارت سے مشرف ہوگا۔ یا خواب میں کوئی ایسی چیز دیکھے گا جو  
اس کی مسرت اور خوشی کا باعث ہوگی۔

حضرت شیخ عبدالحق محدث دہلوی رحمۃ اللہ نے بھی جذب القلوب اور  
ترغیب اہل السعادت میں چند طریقے لکھے ہیں۔

حضرت شیخ رحمۃ اللہ علیہ فرماتے ہیں جمعہ کی شب میں (یعنی جمعرات  
کا دن گزرنے کے بعد) دو رکعت نماز نفل پڑھے ہر رکعت میں سورہ فاتحہ کے  
بعد گیارہ مرتبہ آیت الکرسی اور گیارہ بار قل ہو اللہ کی پوری سورت پڑھے۔  
دو رکعتوں کے بعد سو مرتبہ یہ درود پڑھے۔ اللَّهُمَّ صَلِّ عَلَى مُحَمَّدٍ النَّبِيِّ  
الْأُمِّيِّ وَالْآلِ وَاصْحَابِهِ وَسَلَّمَ انشاء اللہ تین جمعہ نہ گزریں گے کہ زیارت  
نصیب ہوگی۔

حضرت شیخ رحمۃ اللہ علیہ نے ایک اور طریقہ بھی لکھا ہے جو شخص زیارت  
کا شوق رکھتا ہے وہ دو رکعتیں پڑھے۔ ہر رکعت میں الحمد کے بعد سو مرتبہ  
قل ہو اللہ پڑھے اور سلام کے بعد ہزار مرتبہ کہے صَلِّ اللہُ عَلَی النَّبِیِّ الْأُمِّیِّ  
یہ عمل کرنے والا بہت جلد زیارت سے مشرف ہوگا۔

شیخ موصوف فرماتے ہیں۔ راست کو سولے وقت ستر مرتبہ درود شریف

پڑھ کر سویا کرے تو بہت جلد زیارت کی دولت سے مالا مال ہوگا۔ وہ درود شریف یہ ہے۔ اَللّٰهُمَّ صَلِّ عَلٰی سَيِّدِنَا مُحَمَّدٍ بِحَرِّ اَنْوَارِكَ وَمَعْدِنِ اسْرَارِكَ وَلِسَانِ مَجْدِكَ وَعَرْوَسِ مُمْلِكَتِكَ وَامَامِ حَضْرَتِكَ وَسَرَّائِشِ مُلْكِكَ وَخَزَائِنِ رَحْمَتِكَ وَطَرِيقِ شَرِيعَتِكَ الْمُتَلَدِّ بِتَوْجِيدِكَ اَنْسَانَ عَيْنِ الْوُجُودِ وَالسَّبَبِ فِي كُلِّ مَوْجُودٍ عَيْنِ اَعْيَانِ خَلْقِكَ الْمُتَقَدِّلِ مِنْ تَوَضُّعِيَّاتِكَ صَلَوةً تَدُوْمُ رَيْدًا وَامِكَ وَتَبْقَى بِبَقَائِكَ لَا مُنْتَهَى لَهَا دُوْنَ عِلْمِكَ صَلَوةً تَصَلُوْهُ تَرْضِيكَ وَتَرْضِيْهِ وَتَرْضَى بِهَا عَنَّا يَا رُبَّ الْعَالَمِيْنَ

شیخ عبدالحق قدس سرہ فرماتے ہیں رات کو سوتے وقت چند مرتبہ یہ درود پڑھ کر سونے سے بھی زیارت کی دولت نصیب ہوتی ہے۔

اَللّٰهُمَّ رَبَّ الْجَلِّ وَالْحَرَامِ وَرَبَّ الْبَيْتِ الْحَرَامِ وَرَبَّ الرُّكْنِ وَالْمَقَامِ لِرُوحِ سَيِّدِنَا وَمَوْلَانَا مُحَمَّدٍ مِّنَّا السَّلَامُ۔  
شیخ فرماتے ہیں اَللّٰهُمَّ صَلِّ عَلٰی مُحَمَّدٍ وَاٰلِهٖ وَسَلَّم۔ کما تَحِبُّشَ وَتَرْضَى لَكَ۔ کی کثرت بھی اس مقصد کے لیے یعنی نبی کریم صلی اللہ علیہ وسلم کی زیارت کے لیے مفید اور موثر ہے۔

## درود شریف کے بقیہ صیغے

حضرت صن بصری رضی اللہ تعالیٰ عنہ فرماتے ہیں جو شخص حوض کوثر کا لبریز جام پینا چاہتا ہے وہ یہ درود پڑھا کرے۔

اَللّٰهُمَّ صَلِّ عَلٰی مُحَمَّدٍ وَعَلٰی اٰلِهٖ وَاصْحَابِهٖ وَاَوْلَادِهٖ وَاَزْوَاجِهٖ

وَدَّرِيَّاتِهِ وَأَهْلِ بَيْتِهِ وَأَصْهَارِهِ وَالصَّارِمِ وَأَشْيَاعِهِ  
وَأُمَمِيهِ وَعَلَيْنَا مَعْمُومُ أَجْمَعِينَ يَا أَرْحَمَ الرَّاحِمِينَ۔

امام سخاوی نے القول البدیع میں ابن ابی عاصم سے مرفوعاً نقل کیا ہے کہ  
جو شخص سات جمعہ تک ہر جمعہ کو سات بار یہ درود پڑھے گا اس کے لیے میری  
شفاعت ضروری ہوگی۔

اَللّٰهُمَّ صَلِّ عَلٰى مُحَمَّدٍ عَبْدِكَ وَرَسُولِكَ اَلَيْهِ السَّلَامُ وَ  
عَلٰى اٰلِ مُحَمَّدٍ اَللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ صَلَوةً  
تَكُوْنُ لَكَ رِضًى وَلَهُ جَزَاءٌ وَحَقُّهُ اَدَاءٌ وَاَعْطِهِ الْوَسِيْلَةَ  
وَالْفَضِيْلَةَ وَالْمَقَامَ الْمَحْمُوْدَ الَّذِي وَعَدْتَهُ وَاَجْزِمْ عَنَّا هُوَ اَهْلُهُ  
وَاَجْزِمْ اَفْضَلَ مَا جَازَيْتَ نَبِيًّا عَنْ قَوْمِهِ وَرَسُولًا عَنْ اُمَّتِهِ  
وَصَلِّ عَلٰى جَمِيْعِ اِخْوَانِهِ مِنَ النَّبِيِّنَ وَالصَّالِحِيْنَ يَا اَرْحَمَ الرَّاحِمِيْنَ۔

ہر چہ کہ صلوٰۃ و سلام کے اور صیغے بھی احادیث میں مذکور ہیں لیکن بخوف طوالت  
انہی صیغوں پر اکتفا کیا جاتا ہے ہم نے بقدر ضرورت تمام احادیث میں سے وہ  
الفاظ جمع کر دیئے ہیں جن سے نبی کریم صلی اللہ علیہ وسلم پر درود بھیجنے والوں کا مقصد  
حاصل ہو جاتا ہے۔ اب میں اس مختصر رسالے کو عربی کے ایک قصیدے پر  
ختم کرتے ہوئے ناظرین سے ملتجی ہوں کہ وہ جب اس رسالے کو پڑھیں تو  
اس عاجز کے لیے دعائے خیر کریں۔

کاش میرا یہ مختصر رسالہ نبی کریم صلی اللہ علیہ وسلم کی بارگاہ اقدس میں درج  
قبولیت حاصل کرے اور میرے لیے نجات اخروی کا ذریعہ ہو جائے +

فقیرِ رحیم سعید کاں اللہ لہ

شوال المکرم ۱۴۰۵ھ

# ارشهار

ساد الا نام محمد خير الورط  
وجوامع الكلم التي مانا لها  
والي الخلائق كلهم ارسله  
وله الوسيلة والشفاعة في غد  
ويجي يومئذ كما قد قاله  
ولقد دنا من ربه لما دنا  
سمع الخطاب بحضرة قدسية  
وبرؤية الجبار فازويا لها  
مانا لموسى والخليل ادم  
يا كنز مفقوت وطيأ عائن  
انت الوسيلة لالة فسل لنا  
ودخلنا الجنات اول وهلة  
ياك نستغيث ونستجير ونلتجى  
ونروم فضلا من جنابك سيد  
فاليك ساق الله سبحانه  
وعلى صحابتك الرضها متعديا

بقضائل جلت عن الاحصاء  
احد من الفصحاء والبلغاء  
فتشف القلوب الجمة الادواء  
ومقامه السامي على الشفاء  
انا اراكب والرسل تحت لوائى  
فى ليلة المعراج والاسراء  
ما حلها احد من العظماء  
من نعمة عظمت على النعماء  
مانت يا سيد النجباء  
يا افضل الاجواد والكرماء  
عفوا عن الزلات والاهواء  
وشفاة للمنشر الخطاء  
من ذى البلاء وفدنة الامراء  
وشفاة يا اعظم العظماء  
وجزاء رب العرش خير جزاء  
والال ولا اتباع والعلماء

## اشعار کا ترجمہ

(۱) محمد صلی اللہ علیہ وسلم جو تمام مخلوق سے بہتر ہیں اپنی بیشمار خوبیوں کے باعث تمام انسانوں کے سزاواردہ تاق ہیں  
(۲) اپنی خوبیوں اور فضائل میں سے ایک فصاحت و بلاغت کا کمال ہے۔ کلام کی جامعیت کا آپ کو وہ مرتبہ عطا ہوا ہے جس کو آج تک کوئی فیض و ملیح شخص حاصل نہیں کر سکا۔

(۳) آپ تمام مخلوق کے لئے رسول بنا کر بھیجے گئے ہیں اور آپ نے ان دلوں کو شفا بخشی ہے جو بہت سے امراض میں مبتلا تھے  
(۴) قیامت میں آپ ہی کے لئے وسیلہ ہو اور آپ ہی کے لئے شفاعت ہو اور آپ کا مقام تمام شفاعت کرنے والوں سے بلند و بالا ہے۔

(۵) نبی کریم صلی اللہ علیہ وسلم جیسا کہ آپ نے خود فرمایا ہے قیامت میں اس شان سے تشریف لائیں گے کہ آپ سواری پر سوار ہوں گے اور تمام سچیرے آپ کے ہتھکنڈے کے نیچے ہوں گے۔

(۶) نبی کریم صلی اللہ علیہ وسلم نے شب معراج میں اپنے پروردگار سے انتہائی قرب حاصل کیا۔  
(۷) معراج کی شب میں اللہ تعالیٰ سے اس قدر قریب پہنچے کہ آپ نے کلام اور خطاب کا شرف حاصل کیا جو کسی بڑے سے بڑے کو میسر نہیں ہوا۔

(۸) شب معراج میں اللہ تعالیٰ کی روئینہ اور زیارت کا شرف حاصل کیا ان نعمتوں کی غفلت اور بڑائی کا کیا کہنا ہے جو آپ کو ہر بات میں حاصل ہوئیں۔

(۹) اے تمام مشرکے! سردار جو مرتبہ آپ کو حاصل ہوا ہے وہ مرتبہ نہ تو حضرت آدم کو ملا اور نہ حضرت موسیٰ اور ابراہیم علیہما السلام کو میسر ہوا۔

(۱۰) اے غریبوں اور فقیروں کے خزانے اور اے پناہ تلاش کرنے والوں کی جائے پناہ اے تمام مشرک اور سخاوت کرنے والوں سے بہتر رسول۔

(۱۱) آپ ہی ہمارے حقیقی وسیلہ ہیں آپ اللہ تعالیٰ سے ہماری لغزشوں کو اور ہماری غلط خواہشوں کی معاف کرا دیجیے۔

(۱۲) اللہ تعالیٰ سے ہمارے لئے دعا کر دیجیے کہ ہم عذاب کے بغیر قبروں سے اُٹھتے ہی جنت میں داخل کر دیے جائیں اور ہماری تمام خطائیں آپ کی شفاعت سے معاف ہو جائیں۔

(۱۳) ہم ہر قسم کی بلاؤں اور ظالم امراء اور حکام کے فتنوں سے پناہ مانگتے ہیں اور آپ کے واسطے سے التجا کرتے ہیں اور فریاد کرتے ہیں۔

(۱۴) اے ہمارے آقا اور اے ہمارے سزاوارے سب بڑوں کے بڑے اور بزرگ ہماری تباہی جو کہ آپ کا فضل اور آپ کی شفاعت ہم کو نصیب ہو۔ (۱۵) اللہ تعالیٰ اپنی رحمت کی گہنائیں آپ کی جانب بھیجے اور عرش کا

مالک آپ کو بہترین جزا عطا فرمائے (۱۶) اور آپ کے صحاب آپ کی آل اور آپ کے متبعین اور آپ کی امت کے علماء پر اللہ تعالیٰ کی رضا مندی اور خوشنودی کی بارش ہو +

# حضرت سحبان الہند مولانا الحاج احمد سعیدؒ

## پہلی تقریر سیرت

حضرت سحبان الہند الحاج الحافظ احمد سعید صاحب ناظم جمعیت علمائے ہند کی تصانیف کو جو شہرت عام اور بڑے دوام حاصل ہوئی ہے اور ہندوستان و بیرون ہند میں حضرت ممدوح کی کتابیں جس ذوق و شوق سے پڑھی جاتی ہیں وہ محتاج بیان نہیں۔ اردو و ان حضرات کے لئے وہی کی صاف و شستہ زبان میں سلاست بیان اور صحت معانی کے اعتبار سے یہ تصانیف ایک نعمت غیر مترقبہ ہیں اور عوام و خواص کو مذہبی معلومات کا بہترین ذخیرہ بہم پہنچاتی ہیں۔ دینی بکڈپونے ان کتابوں کو نہایت اہتمام و انتظام کے ساتھ عمدہ کاغذ بہتر کتابت اور نئی طباعت کے ساتھ شائع کیا ہے اور ان کی قیمتیں ایسی رکھی ہیں کہ ہر شخص ان سے مستفید ہو سکتا ہے۔ حضرت مولانا کی تصنیفات کی تفصیل حسبِ ذیل ہے۔

مولانا کی یہ مشہور تقریر ہے جو آپ نے اٹاوسے میں نبی کریم صلی اللہ علیہ وسلم کی سیرت تقریر سیرت کی تھی۔ مولانا کی اس تقریر کو جو مصبولیت حاصل ہوئی ہے وہ محتاج بیان نہیں ہے مولانا کی اس تقریر کے متعلق اخبارات و رسائل نے جن خیالات کا اظہار کیا جو ان کا شائع کر دینا کافی ہوگا۔

معارف کی رائے :- تقریر مجموعی حیثیت سے سچہ دلچسپ اور مطالعہ کے قابل ہے !

جامعہ کی رائے :- مولانا نے نہایت شگفتہ اور اچھوتے انداز میں آنحضرت کی سیرت قوم کے سامنے پیش کی ہے !

مدینہ بجنور کے تاثرات جو حضرات سیرت نبوی کے ساتھ حالات حاضرہ پر نہایت مغرب تبصرہ ملاحظہ فرما چاہیں وہ اس تقریر کو منکا کر ضرور مطالعہ فرمائیں !

خلافت کا اظہار خیال :- ضرورت ہو کہ یہ کتاب ہر مسلمان کے گھر میں پہنچانی جائے ! مذکورہ چند اخبارات و رسائل کی رائے اس امر کی ضامن ہے کہ یہ کتاب مسلمانوں کے لئے سچہ ضروری اور مطالعہ کے قابل ہے، قیمت علاوہ موصولہ ایک روپیہ (علاوہ)

نوٹ :- اس کتاب کے علاوہ ہر قسم کی کتابیں قرآن مجید، حوامل شریف وغیرہ فرمائش آنے پر دینی بک ڈپو کو چاہر خاں۔ دہلی سے روانہ کی جاتی ہیں

حضرت مولانا احمد سعید صاحب ناظم جمعیتہ علمائے ہند

# دوسری تقریریں

مولانا کی یہ دوسری تقریر سیرت وہی جو آپ نے ناگپور میں کی تھی اس میں نبی کریم صلی اللہ علیہ وسلم کی نبوت اور آپ کی تبلیغی مشکلات اور مخالفین کے درگزر منظم اور آپ کے صبر و تحمل کا دیگر انبیاء سابقین سے مقابلہ اس قدر دلچسپ اور دلکش پیرایہ میں بیان کیا ہے جو دیکھنے سے تعلق رکھتا ہے اس سلسلے میں بعض احادیث کی تشریح و توضیح قرآنی آیات کی تفسیر اور بعض تفسیری شبہات کا حل اور صدائے نکات و لطائف اور تصوف کے مسائل اس خوبی سے عام فہم اردو میں بیان کئے گئے ہیں جن کی تفصیل اس مختصر سہ ماہی میں ظاہر نہیں کی جاسکتی۔ مولانا نے باتوں باتوں میں بعض ایسے مسائل اور مشکلات کو حل کیا ہے جن کا بڑی بڑی کتابوں میں بھی ملنا مشکل ہے۔ قیمت علاوہ محصول ڈاک ایک روپیہ چار آنہ (عہد)

مولانا کے تین مضامین کا مجموعہ ہے سیدنا ابراہیم علیہ الصلوٰۃ والسلام کی زندگی نبی آخر الزماں صلی اللہ علیہ وسلم کی زندگی کو ایسے اچھوتے اور انوکھے انداز میں بیان کیا ہے جس کا اردو زبان میں ملنا مشکل ہے۔ تیسرے مضمون میں درود شریف کے فضائل کا ذکر ہے مطالعہ کرنے والوں مرد اور عورتوں کے لئے بھی مفید اور نافع ہے کتاب کی مقبولیت کا یہ عالم ہے ہاتھ فروخت ہو رہی ہے۔ اب تیسرا ایڈیشن بھی قریباً ختم ہو۔ لکھائی، چھپائی دیدہ زیب ہے ان خوبیوں کے باوجود قیمت نہایت معمولی۔ صرف چار آنے (۴) علاوہ محصول ڈاک

بینچر دینی بک ڈپو بیت السعیدہ کوچہ ناہر خاں دہلی







